
कविहवयम्‌- | 
प्रवर्तनात्‌ पूर्वं चिन्तनीयम्‌ 


कः कालः कानि मित्राणि को देशः कौ व्ययागमौ) 
कश्चाहं का च मे शक्तिः इति चिन्त्यं महार्मृहः॥ 


~~ चाणक्यः 


चाणक्यः नीतिनिपणः निरूपणनिपृणः अपि। सः अस्मान्‌ उपदिशति ~ ` कालः, 
देशः, पात्रं, लाभः, हानिः, स्वस्वरूपज्ञानं, सामर्थ्यम्‌ इत्येते अंशाः कार्यप्रवर्तनात्‌ पूर्वं 
मनसि स्थापनीयाः। एतेषु अंशेषु सम्यक्‌ विविच्य अग्मिमं पदं स्थापनीयम्‌" इत्ति। 


किं वयं व्यवहारसन्दर्भे एतेषु अंशेषु जागरूकाः भवामः? प्रायः न। अतः एव 
कार्यसिद्धौ क्लेशम्‌ अन्‌भवामः। कदाचित्‌ अस्माकं कार्यारम्भः असमये भवति। पुनः 
कदाचित्‌ फलप्रा प्तैः किञ्चित्पूर्वं विरतिः दश्यते। अपात्रे विश्वासः, विश्वासयोग्ये 
उदासीनता च प्रायः सर्वेषां स्वभावः। पात्रापात्रनिंणये प्रमादः एव बहधा दुश्यते। 
अस्थाने प्रवर्तनात्‌ स्थाने च अप्रवर्तनात्‌, अस्मासु अधिकांशाः जनाः सामान्यात्‌ 
स्तरात्‌ ऊर्ध्वं न गताः। लाभः हानिः च दैवाधीनम्‌ इति अस्माक धारणा। तद्‌भयम्‌ 
अपि पुरुषप्रयत्नसाध्यम्‌ इत्यत्र इतोऽपि सन्देहः अस्माकम्‌। स्वस्वरूपन्ञानं मोक्षं 
प्राप्तुम्‌ इच्छतां विषयः, न अस्मदादीनाम्‌ इति भावयन्तः वयं गजनिमीलिकया 
तिष्ठामः। स्वसामर्थ्यविषये केषाञ्चित्‌ अतुलविश्वासः, अन्येषां केषाञ्चित्‌ सर्वथा 
अविश्वासः। 

श्लोके ये षड़्‌ अंशाः उक्ताः ते सम्यक्‌ विमृष्टा: चेत्‌, तदनुगुणं व्यवहृतं चेत्‌ 
इष्टप्राप्तिः सुनिश्चिता। मागारब्धाः सर्वे यत्नाः नूनं फलन्ति। 

श्लोके प्रस्त॒तस्य विषयस्य प्रत्युदाहरणभूताः तु बहधा दुश्यन्ते लोके। किन्तु 
उदाहरणभूताः? न अस्माभिः दृष्टाः अद्यावधि । उदाहरणभूतः कोऽपि कूत्रापि दष्टः 
स्यात्‌ भवदिभः, तर्हिं भवन्तः खलु भाग्यशालिनः! 





जिज्ञासा - 


आत्मशब्दस्य प्रयोगः 


शिष्यः- श्रीमन्‌! सः तस्य दोषं ज्ञातवान्‌! इति वाक्यं शद्धम्‌, उत सः आत्मनः दोषं 


ज्ञातवान्‌ ' इत्येतत्‌? 


आचार्यंः- भवान्‌ एव विमृशत्‌। तच्छब्दस्य कः अर्थः? 


शि - 
आ - 


शि - 
आ - 


शि - 
आ - 
शि - 
आ - 
शि - 


ज - 


शि - 


तच्छब्दः द्रस्थां व्यक्ति बोधयति) 

एतत्‌ त्‌ स्पष्टं खल्‌? इदानीं वदतु- दोषः तस्यां व्यक्तौ एव भवति, उत ततः 
द्रे। 

तस्याम्‌ एव व्यक्तौ भवति। 

एवं तर्हिं सः तस्य दोषं ज्ञातवान्‌' इति वाक्यं कथं शुद्धं स्यात्‌? रामः इति 
कश्चित्‌। सः कृष्णनामकस्य दोषं जानाति। ततीयः गोविन्दः वदति- ' सः 
(रामः) तस्य (कृष्णस्य) दोषं ज्ञातवान्‌ ' इति। अत्र तु वाक्ये न कोऽपि दोषः। 
किन्तु रामे दोषाः सन्ति, रामः एव ज्ञाता" इत्ययं सन्दर्भः गोविन्देन उच्यते 
चेत्‌- `सः (रामः) आत्मनः (स्वस्य) दोषान्‌ ज्ञातवान्‌ '' इत्येव वक्तव्यम्‌। 
श्रीमन्‌! कर्तृपदं स्त्रीवाचकं चेत्‌ कथं प्रयोगः? 

कर्तृपद स्त्रीवाचकं चेदपि प्रयोगः एवम्‌ एव। 

तन्नाम "सा आत्मनः दोषां ज्ञातवती इति' प्रयोक्तव्यम्‌ इति। 

अथ किम्‌? प्रयोगः तथैव। भवतः सन्देहः एव मास्तु, 

कि श्रीमन्‌! 'सा' इति स्त्रीलिङ्गं पदम्‌। ` आत्मा इति पुल्लिङ्गं पदम्‌। 
अलम्‌ अलम्‌। ज्ञातः भवतः सन्देहः। एतद्विषये पर्वं मया उक्तम्‌ इति 
स्मरामि। "यल्लिङ्गं यद्वचनम्‌ ..... इति नियमः विशेष्यनिघ्नानां 
(विशेषणानां) विषये अन्वेति, न तु नियतलिङ्गानां विषये। आत्मशब्दः 
नित्यप्ल्लिङ्गः। अतः कर्तृपदं यरिमिन्‌ कस्मिन्‌ वा लिङ्गे भवतु, 
आत्मशब्दस्त्‌ पुल्लिङ्गे एव भवति, 

"अहं मम दोषं ज्ञातवान्‌ ' ` अहम्‌ आत्मनः (स्वस्य) दोषं ज्ञातवान्‌ ' इत्यनयोः 
कतरत्‌ वाक्यं शृद्धम्‌? 


वि 


आ - 


शि - 


आ - 
शि - 


आ - 


शि - 
आ ~ 


शि - 


आ - 


* वारव्यवहाराद्शंः 


उभयम्‌ अपि शद्धम्‌ एव । पूर्वोक्ते भवतः उदाहरणे तच्छब्दः दरस्थं 


निर्दिशति स्म। अत्र तु अस्मच्छब्दः (मम) आत्मशब्दः च समानां व्यक्तिं 
बोधयतः। अतः "अहं मम दोषं ज्ञातवान्‌' इति, ` अहम्‌ आत्मनः दोषं 
ज्ञातवान्‌' इति वा वक्तुं शक्यते। 
श्रीमन्‌! 'ते आत्मनां दोषं ज्ञातवन्तः ' इति प्रयोगः उचितः, उत 'ते आत्मनः 
दोषं ज्ञातवन्तः इति? 
'ते आत्मनः दोषं ज्ञातवन्तः इति प्रयोगः एव उचितः। 
कर्तृपदं बहुवचने अस्ति। अतः आत्मशब्दस्य अपि बहुवचनम्‌ एव युक्तं 
खल्‌? 
तथा न। एतादशे सन्दर्भे एकवचनेन प्रयोगः एव शिष्टानां व्यवहारः, 
तदनुगृणं खलु अस्माभिः व्यवहरणीयम्‌? अतः अस्मिन्‌ अर्थे आत्मशब्दः 
सर्वदा एकवचनेन एव प्रयोक्तव्यः। 
पाणिनिसुत्रानुग्रहः, भाष्यकारवचनं वा एतद्विषये किमपि अस्ति वा? 
अस्ति वान वा इति अहं तु स्पष्टं न जानामि, प्रमाणत्वेन परिगण्यमानाः 
प्रसिद्धाः वैयाकरणाः चारुदेवशास्त्रिणः एतद्विषये एवं वदन्ति*- 
''आत्मशब्दप्रयोगः अपि एकत्वे एव दृश्यते, बहत्वेऽपि व्यक्तीनाम्‌। 
तद्यथा भारते प्रयोगः- मन्यन्ते सन्तमात्मानम्‌ असन्तमपि विश्रुतम्‌। 
(प्रजागरपर्वणि ३४/४५) बहधा च प्रयुञ्ज्महे - अज्ञाः आत्मानं कृतिनं 
मन्यन्ते इति। एकः आत्मा इति पक्षे एकवचनम्‌ उपपन्नम्‌ एव । नानात्मानः 
इति नैयायिकादीनां पक्षे अपि एकवचनं न अयक्तम्‌। प्रत्येक 
वाक्यपरिसमाप्तेः। अज्ञाः प्रत्येकम्‌ आत्मानं कृतिनं मन्यन्ते इत्यर्थात्‌" 
आत्मशब्दस्थाने स्वशब्दस्य प्रयोगः क्रियते खल्‌? तस्यापि एकवचनेन एव 
प्रयोगः वा? 
आम्‌। 'ते स्वस्य दोषं ज्ञातवन्तः इत्येव प्रयोगः। पूर्वप्रस्त॒ताः 
चारुदेवशास्त्रिणः एतद्विषये वदन्ति- "अत्र स्वेषाम्‌ इति वदन्‌ बाढं 
भवत्यपशब्दभाक्‌' इति। 


सम्पादकीयम्‌ 
रसवार्ताः 
शुल्कदानम्‌ 
स्वप्नविषये भ्रमः 
म॒त्युपत्ररहस्यम्‌ 
पञ्च प्रश्नाः 


स्वातन्त्रेण प्रवृत्तिः 


वस्त्राडम्बरः 

| र | | ६, ॥ । | 
/ | ॥ न्‌ न्‌ पतति। पततनसमनन्तरम म्‌ ^ ५१. | ५ 
एव सः परितः दृष्टि प्रसारयति। कोऽपि न दुष्टः चेत्‌ उत्थाय 

(| क्रीडने मरन: भवति। ' केनापि अहं दृष्टः इति भावना आगता (दि / / त 
चेत्‌ उच्चैः रोदनम्‌ आरभते। यतः पतितं तं यदा अन्यः पश्यति 1 क) 

( क तदा तस्य शिशोः स्वाभिमानस्य आघातः भवति। क (4 


संस्कृतसम्भषणविषये अपि एतदेव तत्त्वम्‌ अन्वेति। बहव 
सस्कृतं जानन्तः अपि सम्भाषणे प्रवृत्ताः न भवन्ति यत्‌ तत्र 
अभिमानभङ्गस्य भीतिः एव कारणम्‌। तर्हिं सम्भाषणप्रवत्तेः 
इति भावना सर्वत्र स्यात्‌। यथा पतन्तं शिशं दष्ट्वा माता 
परीत्या उत्तेजयति तथैव प्रीत्या उत्तेजका: सहृदयाः अपेकषिताः। 
गच्छतः स्खलनं सम्भवति एव इति वचनं सत्यं चेत्‌ 
आरम्भस्तरे सम्भाषणे दोषाः भवन्ति एव" इत्येष 
शिक्षासिद्धान्तः प्रयोगप्रमाणितः चेत्‌ दोषं कर्वन्तं दष्ट्वा इतरै 
सन्तोषः अनभोक्तव्यः। दोषं कर्वतः मनसि अभिमानभङगस्य 
आशङ्का अपि यथा न उत्पद्येत तथा व्यवहारः करणीयः। 
एतदचितः संस्कारः अस्माकं मनसः स्यात्‌। 


(टः-६ एप्रिल्‌ -१९८९ सञ्चिका -१ 
प्रतिकृतिम्‌ल्यं रू. ३-०० * वार्षिकं ग्राहकशल्कं रू. ३६-०० 









रामप्रयाणं, रावणमन्त्रणं च 


(सागरोल्लङ्घनार्थं कृतनिश्चय रामं हनूमान्‌ लङ्कायाः स्वरूपं बोधयति। ततः कपिसेना 
किष्किन्धातः निर्गत्य सागरतीरं प्राप्नोति। लङ्कायां च रावणः द्विवारं मन्त्रालोचनसभाम्‌ 
आयोजयति। तत्र राक्षसप्रमुखाणाम्‌ अभिप्रायं सङ्गृहणाति। वाल्मीकिरामायणस्य एतं कथाभागम्‌ 
आश्रित्य अधः केचन प्रश्नाः सज्जीकृता सन्ति। युक्तम्‌ उत्तरं जानन्तु। ) 


@ ~ =-= चट -५ =<) ~ 


4) 


११ 


. लङ्कायाः कति महाद्राराणि सन्ति इति हनूमान्‌ रामं वदति? 

. लङ्का कतिभिः दुर्गैः रक्ष्यमाणा अस्ति? तेषां दुर्गाणां नामानि कानि? 
 करिमिन्‌ मृहूर्ते रामः लङ्कां प्रति प्रयाणम्‌ आरब्धवान्‌? 

. मार्गशोधनार्थं कः नियुक्तः आसीत्‌? 

. प्रयाणसमये हनूमतः स्कन्धे क: उपविष्टवान्‌ आसीत्‌? 

. लक्ष्मणः कस्य स्कन्धम्‌ अधिरूढवान्‌ आसीत्‌? 

. "अयोध्यायाम्‌ अनर्थः घटितः, भरतेन प्रेषिताः वयम्‌। भवता 


प्रत्यागन्तव्यम्‌ इद्रि मानृषरूपेण गत्वा रामः वक्तव्यः" इति रावणं क: 
सुचितवान्‌? 


. सीतापहरणं यक्तम्‌ इति उक्तं कम्भकर्णेन, उत अयक्तम्‌ इति? 
च 
१९०. 


सीता बलात्‌ वशीकरणीया इति केन सृुचितम्‌? 

रावणेन पूर्वं का बलात्कृता आसीत्‌, येन "अन्यदा बलात्कारे मरणम्‌ ' इति 
शापः तेन प्राप्तः? 

स च शापः केन/कया दत्तः? 


उत्तराणि- 


१. 
३. 
७. 


चत्वारि। २. चतुर्भिः दर्गैः। जलदर्गं, गिरिदुर्गं, वनदर्गं, कृत्रिमदर्ग चेति। 
अभिजिन्महर्ते। ४. नलः। ५. सुग्रीवः, रामः च। ६. अङ्गदस्य। 
वज्जदंष्टः। ८. अयुक्तम्‌ इति। ९. महापार्श्वेन। १०. पुञ्जिकस्थला नाम 


अप्सराः। ११. ब्रहमदेवेन । 


न+ 


पष्पकविमानम्‌ 

इटलीदेशीयः विज्ञानी डा. रोवर्टो पिनोटी अभिप्रैति यत्‌ 
प्राणेषु वर्णितानि पृष्पकविमानानि केवलं काल्पनिकानि 
न, अपि त्‌ वास्तविकानि इति। सद्यः एव बेङ्गलूरुनगरे 
वृत्ते अन्ताराष्ट्रिय व्योम विज्ञान सम्मेलने भाषमाणः 
स:ः- अस्माकं प्राचीनग्रन्थानाम्‌ अध्ययनेन 
पृष्पकविमानसम्बन्धि विज्ञानं सुस्पष्टं ज्ञायेत इति 
उक्तवान्‌ । 


गगनाङ्गणे प्रकाशवलयः 
क्रि.श. २००० तमे वर्षे वयं आकाशे वलयाकारकं 


प्रकाशप्रसारं द्रक्ष्यामः। एषः प्रकाशवलयः नतनस्य 
सहस्नाब्दस्य प्रवेशसन्दर्भे एकतायाः, परिपूर्णतायाः, शान्तेः 
च सङ्केतरूपेण आविभव्यते। 


कजग्रहे मानवाः 


क्रि.श. २००१-२०१० मध्यकाले अमेरिकादेशः ` 
मङ्गलग्रहं प्रति मानवान्‌ प्रेषयिष्यति। 





अपूर्वा मेधासम्पत्तिः! 

विश्वविख्यातेन गणितज्ञेन प्राध्यापकेन एनो स्बिकमहोदयेन 
निरूपिताः क्लिष्टतमाः गणितसमस्याः एकादशवर्षीयिण 
समीर मेद्वानामकेन, तस्य भगिन्या नववर्षीयया कानिकया 
च लीलया परिहृताः। एताः समस्याः सुष्टवता प्राध्यापकेन 
एतासां उत्तरम्‌ अन्वेष्टुं महान्‌ समयः स्वीकृतः। किन्तु 
एतादृशस्य गणितस्य उत्तरं समीरः २५ सेकेण्ड- 
अभ्यन्तरे, कानिका च निमेषदरये च उक्तवन्तौ । 

 शुल्कदानम्‌ 


रा मपुरस्य पार्श्वे एव विष्णुपुरम्‌ अस्ति। किन्त तौ भिन्नभिन्नराज्यीयौ ग्रामौ। ग्रामसीमायां 
राज्यद्वयस्य अपि अधिकारिणः वणिग्भ्यः श॒ल्कसङ्ग्रहणं कर्वन्ति स्म। 

प्रतिशकटं शुल्कं पञ्च रजतनाणकानि। एकस्य एव बहूनि शकटानि यदि भवेयुः तर्हिं पञ्चके 
एकस्य शल्कं न भवति। एवम्‌ एव तदीयानि दश शकटानि सन्ति चेत्‌ दयोः शुल्कं दातव्यं न भवति। 
अयं च घटूक्खयाः नियमः। 

कश्चन वणिक्‌ पञ्चसु शकटेषु वस्तूनि आरोप्य विष्णुपुरतः रामपुर प्रति प्रस्थितवान्‌। 
रामपुरस्य सीमायां शकटस्य गमनं स्थगितम्‌। घटुकटयां शृल्कं दातुं शकटानि पङ्क्तिशः स्थितानि 
आसन्‌। 

सः वणिक्‌ स्वसहायकं चन्द्रकान्तम्‌ उक्तवान्‌ - ''यदि अनृपङ्क्तौ तिष्ठामः तर्हिं अस्माकं 
शुल्कदानं विलम्बेन भवेत्‌। अतः भवान्‌ अग्रे गत्वा केनापि उपायेन शीघ्रं शल्कं दातं शक्येत वा इति 
ज्ञात्वा आगच्छतु" इति उक्त्वा विंशतिं रजतनाणकानि दत्तवान्‌। 

चन्द्रकान्तः ततः गत्वा दशसु निमेषेषु प्रत्यागत्य विंशतिं रजतनाणकानि अपि प्रत्यर्पयन्‌ 
उक्तवान्‌- "अस्माकं शुल्कदानकार्य समाप्तम्‌" इति। 

तदा वणिक्‌ आश्चर्येण पृष्टवान्‌ - "अस्माकं पञ्च शकटानि सन्ति। भवान्‌ तु समग्र 
प्रत्यर्पितवान्‌। एवं तर्हि कि तैः शल्कं न स्वीकृतम्‌?" इति। 

चन्द्रकान्तः हसन्‌ उक्तवान्‌ - "अस्माकं प्रतः ये वणिजः सन्ति तेषां सर्वेषाम्‌ अपि एकैकम्‌ एव 
शकटम्‌ अस्ति। अहं तेषां समीपं गत्वा उक्तवान्‌ ' सर्वे मम हस्ते शुल्कधनं यच्छन्त्‌। युगपत्‌ एव 
शुल्कदानेन शीघ्रम्‌ एव इतः गन्तुं शक्यते" इति। सर्वे एतत्‌ अङ्गीकृत्य मम हस्ते शल्कधनं 
स्थापितवन्तः। अहम्‌ अधिकारिणः समीपं गत्वा- ' सर्वाणि शकटानि अस्मदीयानि एव । आहत्य 
पञ्चविंशतिः सन्ति" इति उक्तवान्‌। सः एतत्‌ अङ्गी कृत्य नियमानुसारं पञ्चानां शकटानां निमित्तं 
शल्कं न स्वीकृतवान्‌। एवं धनं सञ्चितम्‌ अभवत्‌!" इति। 

वणिक्‌ स्वसहायकस्य चन्द्रकान्तस्य बुद्धिमत्तया सन्तुष्टः सन्‌ तदीयं वेतनं वर्धितवान्‌। 

वृत्सलदेश चन्द्रसेन: नाम राजा पालयन्‌ 
आसीत्‌। तस्य अन्धविश्वास: अधिकः। 
स्वप्ने यत्‌ दश्यते तत्‌ यथार्थतया जीवने 
प्रचलिष्यति इति सः दृढं विश्वसिति स्म। 
सः यद्यपि राजा, किन्तु राजयोग्याः गुणाः 
तस्य न आसन्‌। सिंहासनाधिकारः तु 
परम्परया प्राप्तम्‌ आसीत्‌। अतः सः 
सिंहासनम्‌ आरोदं शक्तवान्‌, न तु 
स्वसामर्ध्यबलात्‌। शूरत्वं गुणम्राहिता च 
अपि तस्य न आसीत्‌। तदीयः मन्त्री 
सेनापतिश्च दक्षौ इत्यतः शासनव्यवहारः 
| निरातङ्क प्रचलति स्म। 
। कदाचित्‌ राज्ञा कश्चन स्वप्नः दृष्टः 
स्वप्ने सः दष्टवान्‌ यत्‌ - तस्य निद्रासमये 
कश्चन कृष्णसर्पः शयनागार प्रावि शत्‌, राज्ञः 
समीपम्‌ आगन्तम्‌ उद्युक्तः च, तदा 
रक्षकभटः कश्चत्‌ द्रारताडनपूर्वकं राजानम्‌ 


उत्थाप्य सपं मारितवान्‌ इति। 
अनन्तरदिने निद्रातः उत्थितः चन्द्रसेन: 
स्वप्नवृत्तान्तं मन्त्रिणं सेनापतिं च उक्तवान्‌ । 
तत्समये नन्दो नाम रक्षकभटः अपि एतत्‌ 
श्रतवान्‌। 
 स्वप्नविषये महाराजस्य यः विश्वासः 
अस्ति सः स्वलाभार्थम्‌ उपयोक्तव्यः' इति | 
बहदिनेभ्यः चिन्तयन्‌ आसीत्‌ नन्दः। तदर्थम्‌ | 
एषः स॒समयः इति आलोचितवान्‌ सः। तदर्थं 
काञ्चित्‌ योजनाम्‌ अपि कृतवान्‌ सः। 
केषाल््चित्‌ दिनानाम्‌ अनन्तर रात्रिसमये 
नन्दः अन्तःपुरस्य रक्षणं कूर्वन्‌ लघुस्यूते 
प्रयित्वा आनीतं कृष्णसर्पं महाराजस्य 
शयनागारस्य अन्तः प्रेषितवान्‌। अनन्तरम्‌ 
आतङ्क भीतिं च प्रदर्शयन्‌ त्वरया द्रारताडनं 
कृत्वा महाराजम्‌ उत्थापितवान्‌ 
द्वारम्‌ उद्घाट्य राजा कोपेन पुष्टवान्‌- | 

| "किं तत्‌ महत्कार्यम्‌ आपतितं, येन भवान्‌ 
माम्‌ उत्थापितवान्‌ ?'' इति। 

। "महाप्रभो! क्षन्तव्यः अहम्‌। वातायन- 

द्वारा अन्तः गच्छन्तं कञ्चन कृष्णसपं 


दृष्टवान्‌। अतः भीतः सन्‌ भवन्तम्‌ 
उत्थापितवान्‌'" इति वदन्‌ नन्दः प्रकोष्ठ 
प्रविष्टवान्‌ । 

। आश्चयं प्रकटयन्‌ राजा इतर भटान्‌ अपि 
आहतवान्‌। अन्वेषणेन तैः भटैः प्रकोष्टे 
कश्चन कृष्णसर्पः प्राप्तः। ते तं सरपं 
। मारितवन्तः। सन्तुष्टः राजा नन्दाय स्वकण्ठे 
स्थितम्‌ अम्‌ल्यं रत्नहारम्‌ उपायनरूपेण 
। दत्तवान्‌। 

"नन्दः बुद्धिमत्तया राजानं वल्चितवान्‌' 


१२ 


इत्येतम्‌ अंशं मन्त्री सेनापतिश्च ज्ञातवन्तौ । 


एव । एतद्विषये महाराजः उक्तः चेत्‌ किमपि । 
प्रयोजनं नास्ति इति तौ जानीतः। 

अतः तौ नन्दं स्वसमीपम्‌ आहय 
उक्तवन्तौ - "अये नन्द! विना वञ्चनां सत्यं 
वदतु। महाराजस्य शयनप्रकोष्ठस्य अन्तः 
कृष्णः सपं: स्वयं न आगतः। स च भवता 
प्रवेशितः। सत्यं खल्‌? '' इति। 

नन्दः एतत्‌ सर्वथा निराकृतवान्‌ । 
अपराधिनः मलात्‌ केन उपायेन सत्यं 
वाचनीयम्‌ इति जानता सेनापतिना यदा 
कशाप्रहारः दत्तः तदा नन्दः अपराधम्‌ 
अङ्गीकृतवान्‌ । 

` कीदशी दुर्बुद्धिः भवतः? पारितोषिकस्य 
आशया अकार्यं कर्वन्‌ भवान्‌ महाराजम्‌ अधः | 
पातयति खल्‌? राजोद्योगिनः भवतः एषः 
व्यवहारः उचितः वा? इतःपरम्‌ एतादृशं | 
व्यवहारं करोति चैत्‌ कठोरं दण्डनम्‌ | 
अनुभविष्यति भवान्‌। जागरूकः भवत्‌" ` इति 
उपदिश्य नन्द प्रेषितवान्‌ मन्त्री । 

सेनापतिः कशया प्रहारं दत्तवान्‌ इत्यतः 
नन्द कृपितः। समयं संसाध्य केनापि उपायेन 
प्रतीकारः साधनीयः इति चिन्तयति सः। 

एतदनन्तरं महाराजेन अपरः स्वप्नः 
द्ष्टः। श्मशाने मन्त्रवादिद्वारा राज्ञः 
मारणार्थं पृजां कारयन्तं कच्चित्‌ स्वप्ने 
इष्टवान्‌ राजा। तथा पजाकारयिता क: इति | 
तेन सम्यक्‌ न ज्ञातम्‌। तदीयानां वेषभूषादीनां 


चन्दमामा 

दर्शनात्‌ एतावत्‌ त॒ ज्ञातं यत्‌ सः कश्चित्‌ 
राजोद्योगी इति, 
अनन्तरदिने राजा स्वप्नवृत्तान्तं मन्त्रिणं 


सेनापतिं च निवेद्य उक्तवान्‌ - "मया स्वप्ने 


| यत्‌ दश्यते तत्‌ वस्तुतः अपि जीवने धवति 
इति त्‌ सद्यः एव ज्ञातम्‌! अतः मम मारणाथं 
कश्चित्‌ प्रयतमानः अस्ति इत्यत्र सन्देहः एव 
| नास्ति। तादृशः कः इति अचिरात्‌ एव 
अन्विष्य कठोरं दण्डनीयः सः'' इति। 

तत्समये अन्तःप्ररक्षणकार्ये निरतः नन्दः 
तत्रैव आसीत्‌! सः एतत्सवं श्रुतवान्‌ 
| प्रतीकारसाधनार्थम्‌ एषः सदवकाशः इति 
| चिन्तितवान्‌ सः। 

केषाञ्चित्‌ दिनानाम्‌ अनन्तरं नन्दः- 
"मम महिषी न दुश्यते। तस्याः अन्वेषणार्थं 
मम॒ एकदिनस्य विरामः अपेक्षितः इति 
उक्त्वा विरामं स्वीकृतवान्‌) तदिने 
मार्तण्डकमारनामकस्य मान्त्रिकस्य समीपं 
गत्वा तस्य साहाय्येन श्मशाने एकत्र 
वर्णत्रयय॒तां रङ्गवल्लीं लिखितवान्‌ । 
रङ्गवल्ल्याः मध्ये कपालम्‌ अस्थीनि च 
स्थापयित्वा तद्षरि हरिद्रां कङ्क्मं 
कक्क्टरक्तं च पातितवान्‌। पाश्वे एव 
विकृतां मृण्मूर्तिं चापि स्थापितवान्‌ । 
एतदनन्तरं सः महाराजसमीपं गत्वा 
 निवेदितवान्‌- "महाप्रभो! कत्रापि गतायाः 
| मम महिष्याः अन्वेषणार्थं गतः अहं श्मशाने 
 मान्त्रिकद्रारा महतीं पूजां कारयन्तं सेनापतिं 


चन्दमाना 

द्ष्टवान्‌। सः मान्त्रिकः पूजासमये तदा तदा 
भवतः नाम उच्चारयति स्म मृण्मर्तौ 
आणियोजनम्‌ अपि दष्टं मया। आगच्छन्तं मां 
द्रात्‌ एव द्ष्ट्वा सर्वे पलायितवन्तः। 
मत्कारणतः पूजा अर्धे स्थगिता इति, पूनः 
कदाचित्‌ पजा अनवर्तनीया इति च ते निलीय 
स्थिताः परस्परवार्तालापं कर्वन्ति स्म'' इति। 

राजा एकाकी श्मशानं गतवान्‌ 
पृजाचिहनानि तत्र स्फुटं दृश्यन्ते स्म, 
"नन्दस्य वचनं सत्यम्‌' इति आलोचितवान्‌ 
राजा। सेनापतिविषये कद्ध: सः तत्क्षणे एव तं | 
कारागारे स्थापितवान्‌) नन्दं बहधा | 
श्लाघमानः पारितोषिकेण सत्कृतवान्‌ च। 

मन्त्री नन्दं स्वसमीपम्‌ आहूय उक्तवान्‌ ~ | 
''अवान्‌ राज्ञः अन्धविश्वासस्य दृरुपयोगं 


१३ 











स्वकीर्वन्‌ स्वार्थं सम्पादयन्‌ प्रतीकारं च ` 


| साधयन्‌ सेनापतिं कारागृहं प्रेषितवान्‌। एतत्‌ 
| सर्वथा अनुचितम्‌। वञ्चना तात्कालिकतया 
अभीष्टं पूरयति चेदपि कालान्तरे आत्मघातं 
करिष्यति एव) अतः इदानीम्‌ एव विवेकं 
प्राप्य राज्ञः पुरतः वस्तुस्थिति निवेद्य सेनापतिं 

बन्धविमक्तं करोत्‌। तथा करोति चेत्‌ भवतः 
दण्डनं यथा न भवेत्‌ तथा व्यवस्थाम्‌ अहं 
करोमि। अस्त वा?'' इति। 

तदा नन्दः मन्दहासं प्रकटयन्‌- 
। "महाराजः इदानीं मदधीन: अस्ति। कस्यापि 
स्वप्नस्य व्याजेन अहं भवन्तम्‌ अपि कारागार 
परषयितं शर्व्नोमि। अतः मया कथं 
व्यवहरणीयम्‌ इति विषये भवान्‌ मा 


चिन्तयतु। एतत्‌ एव क्षेमकरं भवतः इति 

उक्त्वा इटिति ततः निर्गतवान्‌। 
केषाञ्चित्‌ दिनानाम्‌ अनन्तरं महाराजेन । 
अपरः स्वप्नः द्ष्टः। त॒त्र तेन दुष्टं यत्‌ नन्दः। 
शत्रूराजस्य पक्षम्‌ आश्रित्य देशद्रोहं कर्वन्‌ 
राज्ञः स्वस्य हननार्थं खड्गम्‌ उन्नीय। 
आगच्छन्‌ अस्ति इति। एतावता तेन जागरणं 
प्राप्तम्‌। भीतः सः तत्क्षणे एव भटान्‌ 
आदिष्टवान्‌ यत्‌ नन्दः कारागारे स्थापनीयः 
इति। | 
अन्तःपुरे रक्षणकार्ये निरतः नन्दः राजाज्ञां 
श्रुतवान्‌। सः ततः पलाय्य उषःकाले मन्त्रिणः | 
गृहं गत्वा तं साष्टाङ्गं नमस्कृत्य - "श्रीमन्‌! | 
भवता रक्षणीयः अहम्‌। भवतः हितवचनं | 
धिक्कुत्य व्यवहरन्‌ अहं स्वयम्‌ आपदं | 
स्वागतीकृतवान्‌। इदानीं भवान्‌ एव शरणं 
मम'' इति सगद्गदं प्राथितवान्‌। 
मन्त्री क्षणकालम्‌ आलोच्य- ` `इदानीं 
विवेकः प्राप्तः खलु भवता? अस्तु तावत्‌ 
अभयं दास्यामि, भीतिः मास्तु। मम गृहे 
निलीय तिष्ठतु भवान्‌। अग्रे किं करणीयम्‌ | 
इति अहं चिन्तयामि" इति उक्त्वा नन्दं | 
स्वगृहे रहसि स्थापितवान्‌। 
द्वित्राणि दिनानि अतीतानि। नन्दस्य 
काऽपि वार्ता न ज्ञाता म्रहाराजेन। सः 
प्रतिदिनम्‌ अपि स्वप्ने पश्यति यत्‌ नन्दः | 
मारयितुम्‌ आगच्छन्‌ अस्ति इति। भीतः सः | 
शयनात्‌ उत्थाय उपविशति। पुनः निद्रां न 


प्राप्नोति। अतः सः मन्त्रिणम्‌ आहूय | 

उक्तवान्‌- ` केनापि उपायेन नन्दः 
ग्रहीतव्यः एव। अद्यावधि मया स्वप्ने दृष्टं 
सत्यं जातम्‌। सः मां मारयिष्यति इत्यत्र 
सन्देहः एव नास्ति ` इति। 
मन्त्री विविधैः वचनैः 
। सान्त्वयित्वा ततः गतवान्‌। अनन्तरं 
दिनत्रयानन्तरं पनः महाराजं द्ष्ट्वा 
। उक्तवान्‌ - "महाराज! नन्दः स्वग्रामे 
दिनद्वयात्‌ पूर्व सर्पेण दष्टः प्राणान्‌ त्यक्तवान्‌ 
इति श्रयते। अद्य भटाः तत्‌ प्रमाणीकृत्य 
निवेदितवन्तः'' इति। ू 
नन्दस्य मरणवार्ताश्रवणेन 
चित्रसेनस्य चिन्ताभारः अपगतः। 
तहिनतः सः स्वप्ने नन्दं न दष्टवान्‌। 
सप्ताहानन्तरं मन्त्री राजानं द्ष्ट्वा 
पृष्टवान्‌ - महाराज! नन्दः इतोऽपि स्वप्ने 
दश्यते वा भवता ?' इति। 
राजा हसन्‌ उक्तवान्‌- मृतः कथं वा 
स्वप्ने आगच्छेत्‌ ?'' इति। 
| "प्रभो! तथा न। नन्दः न मृतः। सः 


महाराजं 


राज्ञः 
अतः 


जीवति। वस्ततः अपि स्वप्नः भ्रमः इति 


प्रमाणीकर्तुम्‌ अहं नन्दं मम गृहे रहसि 
रक्षितवान्‌। सः जीवति इति भवान्‌ यावत्‌ 


जानाति स्म तावत्‌ सः स्वप्ने आगच्छति स्म। 


तस्य मरणस्य श्रवणस्य अनन्तरत्‌ सः न। 
आगतः स्वप्ने। किन्तु सः इतोऽपि जीवति 
एव । अतः स्वप्नः भ्रमः इति तु निश्चितम्‌ 
काकतालीयन्यायेन कदाचित्‌ स्वप्ने दष्टं 
यथार्थतया सम्भवति। किन्तु सर्वे स्वप्नाः| 
यथार्थाः न भवन्ति'' इति उक्तवान्‌ मन्त्री। ¦ 

` एवं तर्हिं मया पूर्वं दष्टं स्वप्नद्रयं यथार्थं 
कथं जातम्‌? ' इति पृष्टवान्‌ राजा । 

' तदा सन्दर्भदयये अपि पारितोषिकस्य 
लोभेन नन्दः भवन्तं वल्चितवान्‌'' इति 
उक्त्वा मन्त्री नन्दं तत्र आनायितवान्‌। ` 

नन्दः राज्ञः पादयोः पतन्‌ रोदनं कूर्वन्‌ 
अपराधम्‌ अङ्गीकृत्य क्षमां प्रार्थितवान्‌ । 

वस्तुस्थिति जाननं राजा सेनापतिं 
बन्धविमुक्तं कृतवान्‌। तहिनतः महाराजस्य 
स्वप्नविषयकः भ्रमः अपगतः। | 





हयर्मरजः नाम कश्चत्‌ धनिकः पूर्वम्‌ 
| आसीत्‌। सा व्यवहारेण अपि धर्मराजः एव 
आसीत्‌। किन्तु तस्य सन्तानं न आसीत्‌ 
सन्तानप्राप्त्यर्थं धर्मराजेन पजा, ब्रतादिक च 


- | बहुधा कृतम्‌। किन्तु एतेन किमपि प्रयोजनं न 

। सिद्धम्‌। एवं स्थिते कदाचित्‌ धर्मराजस्य 
पत्नी अकस्मात्‌ व्याधिग्रस्ता जाता, तेनैव 
कारणेन दिवङ्गता च। एतदनन्तरं धर्मराजः 
बहुकालं न जीवितवान्‌ पत्न्याः 
वियोगचिन्तया एव सः अपि स्वर्गं गतवान्‌ । 
| धर्मराजस्य आत्मीयः सेवकः शिवः। 
तदीयः उद्यानपालकः च परमेशः। परमेशे 
|शिवे च धर्मराजस्य विशेषविश्वासः 
। आसीत्‌) धर्मराजस्य मरणात्‌ तौ दिग्भरान्तौ 
| अनाथौ च जातौ 

पाश्वग्रामे निवसन्‌ न्यायाधिकारी 
पृण्डरीकाक्षः धमराजस्य आत्मीयः आसीत्‌। 


सः कदाचित्‌ आगत्य शिवं परमेशं च 
उक्तवान्‌- ` भवतोः यजमानः स्वमरणात्‌ 
पर्वं परिस्थितिं समग्रतया निवेद्य मद्द्वारा 
मृत्य॒पत्रं लेखितवान्‌। तदनुगुणम्‌ एतत्‌ गृहम्‌ 
अनाथालयः भविष्यति। भवन्तौ च दशसहस्रं 
रूप्यकाणि प्राप्नृतः'' इति। 

श्रीमन्‌! अवशिष्टा सम्पत्तिः कि 
क्रियते ?'' इति पृष्टवान्‌ परमेशः। 

' धर्मराजः धनिकः आसीत्‌, सत्यम्‌। 
किन्तु तेन अपरिमितं दानं कृतम्‌। तदर्थं तैन 
गुप्तरूपेण भूमिः, विक्रीता। अतः 
इतोऽप्यधिकं तदीयं किमपि न अवशिष्टम्‌" 
इति उक्तवान्‌ पुण्डरीकाक्षः। 

तदिने रात्रौ परमेशः पृण्डरीकाक्षस्य गृहम्‌ 
गत्वा उक्तवान्‌ ~ ` श्रीमन्‌! भवता अद्य प्रातः 
यत्‌ उक्तं तत्र मम विश्वासः न जातः। 
धर्मराजवर्यः अधिकतया दानं कृतवान्‌, 

सत्यम्‌। तथापि तदीया भूमिः महापरिमाणेन 
आसीत्‌ एव । एवं स्थिते ` तस्य मरणसमये 
केवलं विंशतिसहस्रं रूप्यकाणि आसन्‌ ' इति 
वचनं न विश्वासार्हम्‌ '' इति। 

किं वक्तव्यम्‌ इति स्पष्टम्‌ अजानन्‌ 
पण्डरीकाक्षः इतस्ततः दष्टवान्‌। तदा 
परमेशः अग्रे गत्वा तस्य हस्ते सहस्र 
। रूप्यकाणि स्थापयित्वा उक्तवान्‌ - ` भवता 
मह्यं दशसहस्रं रूप्यकाणि दत्तानि। 
। कृतज्ञतारूपेण एतावत्‌ भवते यच्छन्‌ अस्मि। 
भवता धर्मराजवर्यस्य मत्युपत्रविषये सर्वं 
वक्तव्यम्‌ इति मम प्रार्थना '` इति। 


प्ण्डरीकाक्षः मन्दहासपूर्वकम्‌ 
उक्तवान्‌- भवान्‌ तु बृद्धिमान्‌। 
मृत्युपत्रविषये किमपि गोपितम्‌ इति 
बदधिमत्तया ज्ञातवान्‌ एव भवान्‌। 


वस्तुरिथतिः तु एषा - धर्मराजस्य इतोऽपि 
लक्षरूप्यकाणि सन्ति इति तु सत्यम्‌ एव। 
। किन्तु धर्मराजः भवते शिवाय च दशसहस्रं 
| रूप्यकाणि दातव्यानि इति मृत्युपत्रे सृचयन्‌ 
काञ्चित्‌ परीक्षाम्‌ आयोजितवान्‌ अस्ति। 
तत्‌ धनं भवद्‌भ्यां कथम्‌ उपयुज्यते इति 
परीक्षणीयम्‌ इति सः माम्‌ आदिष्टवान्‌ 
अस्ति। तस्य आत्मा तृप्तः यथा भवेत्‌ तथायः 
। आचरति तस्मै लक्षरूप्यकाणि दातव्यानि इति 
| तस्य अपेक्षा एतत्सव सः मत्युपत्रे 
ल्लिखितवान्‌ अस्ति। एतत्सर्वं वस्तुतः 


। परीक्षातः पूर्वं मया न वक्तव्यम्‌ आसीत्‌ 


चन्दमामा 

तथापि भवति विशेषप्रीतिः अस्ति इत्यतः | 
मया उक्तम्‌" इति। 

एतत्‌ श्रत्वा परमेशः नितरां सन्तुष्टः। सः | 
ततः गृहं गतवान्‌। तदनन्तरं शिल्पिनां द्वारा | 
धर्मराजस्य प्रतिमाः निर्माय चतुष्पथेषु | 
प्रतिष्ठापितवान्‌। धर्मराजस्य दानशीलता, | 
दयापरतां, वात्सल्यं च अधिकृत्य तेन गीतानि 
लेखितानि। हरिकथाद्रारा तदीयं जीवनचरित्रं 
सर्वत्र प्रसारितवान्‌ सः। 

मुग्धः शिवस्तु: धर्मराजस्य मृत्युपत्रविषये 
किमपि न जानाति। सः आत्मना प्राप्तं धनं 
दीनदरिद्रेषु वितरति। उपकृतः कश्चित्‌ 
प्रशंसां करोति चेत्‌ एषः वदति- ` किमिति 
मम प्रशंसां करोति भवान्‌? एतत्‌ धनं मम न। 
मम यजमानेन दत्तम्‌ एतत्‌। सत्पात्रे दानं मम 

कर्तव्यम्‌। यदि प्रशंसां कर्तुम्‌ एव इच्छति तर्हि 
स्वर्गस्थस्य मम यजमानस्य प्रशंसां करोत्‌ ' 
इति। 

एवम्‌ एव कानिचन दिनानि अतीतानि। 
। कदाचित्‌ पुण्डरीकाक्षः धर्मराजग्रामम्‌ 






सम्मखे मृत्युपत्रम्‌ आद्यन्तं पटित्वा- 
"इदानीं भवन्तः एव वदन्तु - एतानि 
लक्षरूप्यकाणि शिवाय दातव्यानि, उत 
परमेशाय इति। भवताम्‌ अभिप्रायः कः?'' 
इति पुष्टवान्‌। 

| तत्र॒ उपस्थिताः सर्वे एककण्ठेन 
उक्तवन्तः- ''शिवः एव तत्‌ प्राप्नुयात्‌" 
| इति। तन्मध्ये कश्चित्‌ मध्यवयस्कः उत्थाय 
 उक्तवान्‌- ` शिवाय एव तानि रूप्यकाणि 
दातव्यानि इत्यत्र कारणं वदामि - शिवः 
| दीनदसरिद्रेभ्यः विकलाङ्गेभ्यः च धर्मराजेन 
दत्तं धनं यच्छन्‌ अस्ति।. धर्मराजस्य आत्मा 
| एतेन कार्येण एव तृप्तः भवेत्‌, न त्‌ अन्येन 





आगत्य ग्रामीणान्‌ सर्वान्‌ मेलयित्वा तेषां 


केनचित्‌ कार्येण अतः शिवः एव धनदानस्य 











रोग्यं पात्रम्‌ '" इति। | 

पुण्डरीकाक्षः लक्षरूप्यकाणि शिवाय 
दत्तवान्‌। अनन्तरं परमेशं पश्यन्‌ | 
उक्तवान्‌~ ' म॒त्युपत्रस्य पूर्णं विवरण ज्ञातुम्‌ 
इच्छन्‌ भवान्‌ न्यायाधिकारिणे मह्यम्‌ एव 
उत्कोचरूपेण सहस्रं रूप्यकाणि दत्तवान्‌। तत्‌ |. 
धनम्‌ इदानीं प्रतिस्वीकरोत्‌। भवतोः | 
स्वभावपरीक्षणं मम कार्यम्‌ आसीत्‌ इत्यतः 
तिने भवता दत्तं धनं स्वीकृतवान्‌ अहम्‌ ' 
इति। 

लज्जया शिरः अवनमय्य स्थिताय | 
परमेशाय दशसहस्रं रूप्यकाणि यच्छन्‌ शिवः | 
उक्तवान्‌- ` चिन्तां मा करोतु परमेश! 
यजमानेन दत्तं धनं स्वमत्यनुगुणं 
व्ययीकृतवान्‌ भवान्‌। तदपि यजमानस्य 
प्रसिद्धि वर्धयितुम्‌। इदानीम्‌ एतावत्‌ धनं 
भवतः समीपे भवतु नाम'' इति। 

अनन्तरं शिवः धर्मराजनाम्ना धर्मशालां | 
निमयि दीनदरिद्राणां सेवां कूर्वन्‌ तृप्त्या 
जीवनं यापितवान्‌ 


























। ३। 


अज नन्तरदिने धीरसिंहः तृतीयं प्रश्नं ज्ञातम्‌ 
इच्छत्‌ सलोचनायाः समीपं गतवान्‌ । 
सुलोचना तं सहाद स्वागतीकृत्य उक्तवती - 
"हतः दक्षिणदिशि ` प्रत्यमावास्यं 


मध्यरात्रसमये कश्चन आर्तस्वरः भ्रूयते- 


"हा हन्त! सत्कार्यं किमपि कर्तुम्‌ अशाक्न्‌वतः 
मम एषा अमावास्या अपि अतिक्रामति खल्‌? 
इति। कस्य आर्तस्वरः एषः? किमर्थं चं 
| श्रयते? इति अंशद्रयं ज्ञात्वा आगत्य 
वक्तव्यम्‌, एषः एव मम ततीयः प्रश्न 

| इति। 
धीरसिंहः 


क्षणक्रालम्‌ आलोच्य 


मासत्रयस्य अवधिं स्वीकृत्य दक्षिणदिशम्‌ 


अनुसृतवान्‌ । | 

निरन्तरं गच्छन्‌ दिनत्रयं यावत्‌ अहोरात्रं 
प्रयाणं कृतवान्‌। चतुर्थे दिने घोरम्‌ अरण्यम्‌ 
उपस्थितम्‌। ्‌ 


असाध्यम्‌ आसीत्‌। अतः सः अश्वम्‌ 
अरण्यसमीपस्थे शाद्रले परित्यज्य पादेन 
गच्छन्‌ ` हस्तेन लताकण्टकादिकम्‌ 


अपसारयन्‌ प्रयाणम्‌ अन्बर्तितबान्‌। एवं 
दिनत्रयं यावत्‌ गमनेन अरण्यम्‌ अतिक्रान्तम्‌ . 
अभवत्‌। = - 
ततः सुद्रे किञ्चन नगरं दृष्टं तेन । तस्य 
दशनेन प्रयाणायासः सर्वधा परिहृतः इव । सः 


उत्साहेन -पदानि स्थापयन्‌ नगरम्‌ उहिश्य 


'"चन्दमामा'' 

अश्वप्रयाणं तत्र॒ सर्वथा | ` 





| गतवान्‌ । 
नगरस्य प्रवेशद्रारस्य समीपे एव 
विचित्रवेषधारिणौ रक्षकभटौ तस्य समीपं 


वेगेन आगतवन्तौ)! नामक्लादिकम्‌ 
आगमनकारणादिकं वा किमपि अपृष्ट्वा 
| तस्य बन्धनार्थम्‌ उद्युक्तौ जातौ । 

` किम्‌ एतत्‌? मया कः अपराधः कृतः? 
| किमर्थं मां बद्धुम्‌ उद्युक्तौ भवन्तौ ?'' इति 
| आश्चर्येण पृष्टवान्‌ धीरसिंहः। 

किन्तु राजभटौ उत्तरं किमपि अनुक्त्वा तं 
| बदूवा महाराजसमीपं नीतवन्तौ। अग्र 
| प्रवर्तिष्यमाणस्य विषये कंतूहली धीरसिंहः 
| विशेषतः विरोधं किमपि न प्रकटितवान्‌ । 


अस्माकं नगरं किमर्थं प्रविष्टवान्‌?" इति। 

"अहं नेपालदेशस्य राजक्मारः। 
धीरसिंहः इति मम नाम । प्रमुखस्य कस्यचित्‌ 
राजकार्यस्य निमित्तं भवन्नगरम्‌ अतिक्रम्य, 
मया गन्तव्यम्‌ अस्ति। निरपराधिनं मां 
भवदीयौ भटौ विना कारणं बद्वा अत्र 
आनीतवन्तौ। अन॒चितम्‌ एतत्‌'' इति 
उक्तवान्‌ धीरसिंहः। 

तदा राज्ञः पाश्वे उपविष्टः मन्त्री | 
उक्तवान्‌- ` 'धीरसिंह! अन्यदेशीयः 
कश्चित्‌ अस्माकं नगरं प्रविशति चेत्‌ 
अस्माक राजकमारी सीमन्तिनी तं त्रीन्‌ 
प्रश्नान्‌ प॒च्छति। युक्तम्‌ उत्तरं वक्तुं यः न 
शक्नोति सः मरणदण्डनं प्राप्नोति। उत्तरं 
वक्तुं समर्थं त्यजामः वयम्‌। किमपि 
अनुक्त्वा अन्यदेशीयः बद्धवा आनेतव्यः 
इत्येव राजाज्ञा) एतस्य नगरस्य नाम. 
शिरच्छेदनगरम्‌ इति" इति। 

 कीदुशम्‌ अनौचित्यम्‌ एतत्‌! | 
निरपराधिनः अन्यदेशीयस्य एवं दण्डनम्‌ 
अन्याय्यम्‌ एव! वस्ततः अन्याय्यस्य निरोद्धा | 
भवति राजा। अत्र तु राजा एव अन्याय्यम्‌ | 
आचरति! अहो! मृगस्य इव व्यवहारः एषः! '' | 
इति उद्गार प्रकटितवान्‌ धीरसिंहः। 

'' भवतः वचनं सत्यम्‌। वयम्‌ अपि एतत्‌ 
जानीमः। किन्त वयम्‌ असहायाः अत्र। | 


दुष्टस्य कस्यचित्‌ यक्षस्य शापात्‌ ग्रस्ता 
अस्ति अस्माक राजकमारी। यक्षम्‌ अन॒सर्तम्‌ | 


भटैः बद्वा आनीतं धीरसिंहं पृष्टवान्‌ 
| राजा- "कः भवान्‌? कः देशः भवतः? 

अस्माकं राजकमारी सिद्धा न जाता इत्यतः 
सः- भवदद्रारा प्रश्नान्‌ प्रच्छयामि। उत्तरम्‌ 
वक्तुम्‌ असमर्थं मारयिष्यामि । एवम्‌ भवत्याः 
देशस्य अपकीरतिं जनयिष्यामि ' इति उक्त्वा 
तथैव कूर्वन्‌ अस्ति। अतः एतादशः अपवादः 
सोढव्यः आपतितः। भवान्‌ तां पश्यत्‌ 
| तावत्‌" इति उक्त्वा राजा धीरसिंहं 
सीमन्तिनीसमीपं नीतवान्‌ । 
राजकमारी सीमन्तिनी धीरसिंहं द्ष्ट्वा 
पितरं पृष्टवती - ' कः एषः? मम प्रश्नानां 
। योग्यम्‌ उत्तरं दातुं समर्थः आगतः वा? 
इति। 
"तादृशः एव एषः इति भावयाम । प्रश्नान्‌ 
क्रमशः पृच्छतु तावत्‌'" इति उक्तवान्‌ राजा। 
| "मयि शङ्का मास्त्‌। निस्सङ्कोचे प्रश्नं 


| पृच्छतु" इति सीमन्तिनीम्‌ उक्तवान्‌ 
| धीरसिंहः। 

| "फलेषु अतिश्रेष्ठ मधुरतमं फलं किम्‌? ` 
इति पृष्टवती सीमन्तिनी । 


''सन्तानफलम्‌'' इति इटिति उत्तरं 

। दत्तवान्‌ धीरसिंहः। 

। "केनापि न इष्यमाणम्‌, अनिवार्यतया 

अनुभोक्तव्यं च किम्‌?” इति सीमन्तिनी 

| द्वितीयं प्रश्नं पष्टवती। 
धीरसिंहः क्षणकालम्‌ 

उक्तवान्‌- ''मरणम्‌'' इति। 
"भोः, मम तृतीयं प्रश्नं शणोत्‌। यत्‌ 
अस्ति चेत्‌ सर्वम्‌ अपि अस्ति इव, यत्‌ नास्ति 


आलोच्य 


चन्दमामा 





चेत्‌ विद्यमानम्‌ अपि अप्रयोजकम्‌ इव भवति, 
तत्‌ किम्‌?" इति पृष्टवती सीमन्तिनी। 
'"बुद्धिबलम्‌' इति उत्तरं दत्तवान्‌ | 
धीरसिंहः। 
अनन्तरक्षणे एव सीमन्तिनी उच्चैः 
आक्रोशनं कूर्वती विकटाट्हासं प्रदश्यन्ती च । 
मच्छ गतवती । तस्याः शरीरतः कृष्णवर्णीयः 
सर्परूपः कश्चन आकारः बहिः आगतः, 
धीरसिंहः ज्ञटिति तस्याः आकृतेः शिरः 
बलात्‌ गृहीत्वा कलशे स्थापयित्वा कलशस्य | 
मुखम्‌ आवरणेन सम्यक्‌ पिधाय कलशं भूमौ | 
निखानितवान्‌। 
` अनन्तरं सीमन्तिनी सचेतनता प्राप्य मन्दं 
नेत्रे उन्मील्य- ''कि प्रवृत्तम्‌? किम्‌ एतत्‌? '" 
इति पृच्छन्ती उत्थाय पितुः पार्श्वे 

राजां आनन्दाश्रूणि ब्रावयन्‌ धीरसिंहस्ये 
| हस्तौ गृहीत्वा ~ ' "मम प्रियपुत्रीं दुष्टयक्षस्य 
बन्धनात्‌ मोचितवात्‌ भवात्‌। माम्‌ अपिं 
निन्दातः मोधितवान्‌। भवतः उपकारम्‌ 
आजीवनं स्मरामि अहम्‌'' इति सगद्गदम्‌ 
| उक्तेवान्‌। 
। “सर्वम्‌ दैवेच्छा। मया कर्तव्यं पालित, 
तावदेव। निश्चिन्ताः भवन्तु भवन्तः। अहं 
कार्यविशेषस्य सिद्धधर्थं गच्छामि 
तावत्‌" इति उक्त्वा ओल्मना उदिष्टं कायं 
महाराजं निवेदितवान्‌ । 

तदा महाराजः ~~ ' भं, तादृशः कण्ठस्वरः 
| अस्माभिः अपि श्रुतः। किन्तु सः कृतः 
आगच्छति इति नं जानीमः। बंविशाली 

साहसी च भवान्‌ निश्चयेन सफलः 


भविष्यति'' इति आशिषा अनुगृह्य धीरसिंहं 


परषितवान्‌। ` 


धीरसिंहः दक्षिणदिशि प्रयाणम्‌ | 
अनुवर्तितेवान्‌। ` दिनत्रयस्य प्राणस्य 
अनन्तरं सः विशालां मरुभूमिं प्राप्तवान्‌। 


तेद तै मध्यरात्रसमयः। सर्वत्र 


^ 


गोढान्धकारः। अमावास्या तिधिः। आकाशे 


नक्षत्राणि प्रकाशन्ते। 
अकस्माते तेत्र स्षञ््ावातः उत्पश्नः। 
वलयलूपेण आवर्तमानः सः पुलिनम्‌ 


आकाशपर्यन्तम्‌ अनयत्‌। एतन्मध्ये तेनं | 
वायुना धीरसिंहः अपि नीतः। दक्षिणदिशि ` 






कस्यचित्‌ वक्षस्य अधः पातितः च॑। धीरसिंहः 
उत्थाय नेत्रे उन्मील्य परितः दृष्टि 
प्रसारितैवान्‌। तावता तेने अश्वस्य 


घुरेपुटध्वनिः श्रतः। सः उत्थाय शब्दम्‌ | 
अनुसृत्य दृष्टि प्रसारितवीनू्‌। तदीयः एव ` 


अश्वः तेन तेत्र दृष्टः। समीपे एवं कश्चन 


लधुपर्वतः आसीत्‌। अश्वः धावन्‌ पर्वतस्य | 
आरोहणम्‌ अकरोत्‌। धीरसिंहः अपि अश्वम्‌ 
अनुसरन्‌ पर्वतम्‌ आल्ढवात्‌। पर्वतस्य | 


अपरपाश्वे तृणमयः विशालः प्रदेशः 

आसीत्‌। अश्वः तत्रं तृणानि च॑रति स्म। 
अत्रान्तरे 'टिङ्ग्‌, टिङ्ग्‌' इति द्वादश 

धण्टावादनानि श्रुतानि । विचित्रः प्रकाशः तंत्र 


` व्याप्तः। धीरसिंहेन दृष्टं यत्‌ं विचित्रेण 


वेषभूषणेनं यताः केचन सैनिकाः इवं 







| भासमानाः निरायुधाः पुरुषाः तं प्रदेशम्‌ 


। आभरणानि धृतवन्तः आसन्‌ । तेषां शरीरतः 
स॒गत्धः प्रसरति स्म। ते अग्रे आगत्य तृणमये 
प्रदेशे प्रसारितस्य रत्नकम्बलस्यं . उपरि 
पडकितिशः उपविष्टवन्तः! 











| केशाः विकीर्णाः धूलिमयाः च दृश्यन्ते स्म। 
"| तस्य मलात्‌ आर्तस्वरः निग्तिः~ ` हा हन्त) 


` , | अमावास्या अपि अतिक्रामति खल्‌? '' इति। 
 किंञ्चित्कालानन्तैरं तंत्र . उपविष्टानां 









आगच्छन्तः सन्ति इति। ते पुरुषाः अमल्यानि 


 ईति। 


|. ततेः अनतिद्रे कश्चन वद्धः उपविष्टः: 
 . | .आसीतै। तस्यं शरीरं नितरां कृशम्‌ । छिचेन 
` | वस्त्रेण सः शरीरम्‌ आच्छादितवान्‌ भसीत्‌। . . 
 स्थालिकादिकं किमपि न आसीत्‌। यदा सर्वे | 


सल्कायं किमपि कर्तुम्‌ अशवेनुवतेः मम एषा `. मृच्छदखण्डः तदपरि मृत्तिकपौषाणादयः च 


भक्ष्यादीनि अपि आगतानि। तेषु अन्यतमः | 

भक्ष्यपणां स्थालिकीं प्रेदर्शयनं धीरसिंहम्‌ 
उक्तवान ~ "किमर्थ दरे स्थत्वा पश्यतिः 
आगच्छतं अत्र। सहैवं भोजनं करवाम ' 


धीरसिंहः तस्य आहवानम्‌ अङ्गीकत्यं 
कस्याश्चित्‌ . स्थालिकायाः पुरतः 
उपविष्टवान्‌। ` 
वराकस्य बद्धस्य पुरतः तु| 


भोजनार्थम्‌ उद्यकेताः तदा तस्य वृद्धस्य पुरतः 


आगतांः। सर्वे सन्तोषेण भोजनरसास्वादने| 
मग्नाः चेत सः वृद्धः तु वैन्यपूर्णया दृष्ट्या तान्‌ | 











एतत्‌ सोढम्‌ अशक्तः धीरसिंहः तान्‌ 
सैनिकान्‌ द्ष्ट्वा पुष्टवान्‌- "'हन्त! तेन 
वृद्धेन कः अपराधः कृतः? तस्मै भोजनम्‌ 
अयच्छन्तः भवन्तः मृत्तिकापाषाणादीनां 
॥ दानेन किमर्थं तम्‌ उपहसन्ति?" इति। 
| . तदा ते सवे एककण्ठेन उक्तवन्तः ''तम्‌ 
एव पच्छतु। सः स्वयं वदति '" इति। 
धीरसिंहः स्वस्य पुरतः स्थितम्‌ आहारं 
| द्विधा विभज्य एकं भागं वृद्धस्य प्रतः 
स्थापयन्‌ तम्‌ उक्तवान्‌- ''खादत्‌ भोः'' 
 इति। किन्तु क्षणमात्रेण तानि आहारवस्त्निं 
 मत्तिकारूपं प्राप्तवन्ति आसन्‌ 
` किम्‌ एतत्‌ विचित्रम्‌? किमर्थम्‌ एवं 


भवति? भवता कःअपराधः कृतः?'' इति 


(8; 





आश्चर्येण पृष्टवान्‌ धीरसिंहः। 

"सा च काचित्‌ कथा। इतः दशयोजनदूरे 
स्थिते विदिशानामके नगरे निवसन्‌ 
धनगुप्तनामकः कोट्धधीशः वणिक्‌ आसम्‌ 
अहम्‌! अपारा सम्पत्तिः आर्जिता आसीत्‌ | 
मया। किन्तु तदा मया दानधमदिक सर्वथा | 
विस्मृतम्‌ आसीत्‌। श॒नककाकादिभ्यः अपि 
आहारः न दत्तः मया। ये दानं कर्वन्ति तान्‌ 
बहधा उपहसितवान्‌। शक्यं चेतु अन्येन | 
क्रियमाणं दानं निवारयामि स्म अपि। 
कर्मकरेभ्य: योग्यं वेतनं कदापि न दत्तवान्‌। 


तान्‌ बहधा पीडयामि स्म| 
पञ्चविंशतिवर्षभ्यः पूर्व॑, वाणिज्यार्थं द्रदेशं 
गन्तुम्‌ इच्छन्‌ उष्ट्राणाम्‌ उपरि 


मणिमाणिक्यादिक, पटवस्त्राणि च आरोप्य 
बहभिः कर्मकरै: सह प्रयाणम्‌ आरब्धवान्‌ । 
मरुभृमिमार्गे लृण्ठाकाः अस्मान्‌ सर्वान्‌ | 
मारयित्वा अत्रैव निलातवन्तः। इदानीं मम | 
प्रतः सखेन उपविश्य ये भोजनं कर्वन्ति ते | 
पूर्वं ममैव सेवकाः आसन्‌। ते यथाशक्ति दानं | 
कृतवन्तः इत्यतः स्वर्गसुखम्‌ अनुभवन्तः | 
सन्ति। धर्मविरुद्धमार्गेण कृपणवृत्त्या अहं 
जीवितवान्‌ इत्यतः एषा नरकबाधा मम। 
ममैव सेवकानां पुरतः एवं नरकद्‌ःखम्‌ | 
अनुभवन्‌ अस्मि" इति वदन्‌ अश्रूणि | 
स्रावितवान्‌ सः वद्धः। 

` एतस्याः दस्थितेः मोक्षं प्राप्तुं कोऽपि 
मार्गः नास्ति वा? यदि स्यात्‌ तर्हिं वदतु। | 


चन्वमामा 

| यथाशक्ति . साहाय्यं करिष्याभि". इति 

उक्तवान्‌ धीरसिंहः। ` ्‌ 
। "मया सम्पादिता समग्रा सम्पत्तिः मम 
गृहस्य पृष्ठतः पक्षदरारात्‌ ` दशबव्यामदृरे गर्ते 
स्थापिता आसीत्‌ एतां वार्ताम्‌ अजानन्त 
| मम त्रयः पुत्राः दारिव्रमवशात्‌ धिन्नाः सन्ति। 
| भूमिस्थां `तां सम्पत्तिं बहिः आनीय चतुर्धा 
विभज्य भागत्रयं लोकहितार्ध्म्‌ उपयुज्य 
| शिष्टः भागः मम पुत्रेभ्यः समरूपेण विभज्य 
वत्तः चेत्‌ मंथा सदगतिः प्राप्यते। तदा एब मम 
एतस्मात्‌ नरकवासतः.मोक्षः'' इति उक्तवान्‌ 
बद्धः धनगुप्तः। 

एतत्‌ . श्रुत्वा धीरसिंहः ततः साक्षात्‌ 
विदिशानगरं गत्वाः धनगुप्तपुक्रान्‌ ` दृष्ट्वा 
धनगुप्तस्थ वचनं. क्नावितवान्‌। किन्तु ते 
| एतस्मिन्‌ वचनेः न ` विश्वसितकन्तः। 
 धीरसिंहस्य सूचनानुसारं यदा खननं कृतं तदा 
धनराशिः प्राप्तः एतेन -ते . धीरसिंहे 
विश्वसितवन्तः।. अनन्तरं पितुः इच्छानुसारं 


सम्पत्तिं चतुर्धां विभज्य एकं भागं परस्परं 


विध्र्ं स्वीकृत्य भागत्रयं लोकहितार्थम्‌ 
उपयक्तवन्तः। तेषां जीवनं सुखमयं जातम्‌। 


 अग्रिमायाम्‌ अमावास्यायां धीरसिंहः 


मरुभूमौ स्थितं पर्वतं गतवान्‌। तहने. तु | 
धनगुप्तः अपि उत्तमैः बेषभूषैः अलङ्कृतः | 


हसन्मखः सन्‌ सर्वैः सह सन्तोषेण भोजनं 
कार्बन्‌ आसीत्‌। एतत्‌ दृष्ट्वा धीरसिंहः तुप्तिं 


प्राप्तवान्‌। धनगप्तः तु धीरसिंहं दृष्ट्वा | ` ` 


कृतज्ञतापूर्वकम्‌ आनन्दाश्रूणि प्रावितवात्‌। 


कृतकृत्यः धीरसिंहः अश्वम्‌ आरुह्य 


कौशाम्बीं प्रल्यागतवान्‌। 

इतिवृत्तं सलोचनां श्रावितवान्‌ । 
भवतः वचनं सत्यम्‌। 

अमावास्यायां रात्रौ सच आर्तस्वरः न श्रतः। 


धनगुप्तस्य 


भवान्‌ न केबलं धीरः शूरः च, .अपि तु. 
परोपकारी अपि। श्लाघ्यः गुणः भवतः। श्वः: 


अहं चतुर्थं प्रश्नं श्रावयिष्यामि '' इति उक्त्वा 
सुलोचना धीरसिंहं विश्नान्तिगृहं `प्रति 
परषितबती। ` 





गतायाम्‌ 


- (अनुवर्तते) . 


अस्ति उत अन्यनिमित्तम्‌ इत्येव मम इतोऽपि 
सन्देहः। . अन्यनिमित्तं प्रतिभादीनां व्ययं 
विरलाः एव कर्वन्ति। अधिकांशाः जना 








| सिद्धं चेदपि मार्गयासस्य परिहारः त्‌ 
। भविष्यति एव । कथां श्रद्धया शृणोत तावत्‌! 
| इति। 
अनन्तरं वेतालेन कथा आरब्धा- 
पव॑ कन्याकन्जदेशे रत्नगप्तः नाम वणिक्‌ 
। आसीत्‌। सः बहुविधैः वाणिज्यतन्तरः 
| कोटयधीशः जातः। यद्यपि सः इदानीं वार्धके 
अस्ति तथापि सः वाणिज्यात्‌ निवेत्ति प्राप्तं न 
इच्छति। समद्रवाणिज्येने विशेषलाभः 
। सम्पादनीयः इति तस्य इच्छा अद्यावधि तेन 
| समुद्रवाणिज्यविषये विशेषतः ज्ञानं 
सम्पादितम्‌ आसीत्‌ चेदपि स्वयं न प्रवत्तम्‌ 
आसीत्‌। 

पर्वद्रीपेषु निवसन्तः जनाः स॒गरधद्रव्यस्य 
विषये अत्यासक्ताः इति जानाति स्म 


मद्र 


रत्नगुप्तः। अतः सः -सुगन्धद्रव्यस्य | 
पूर्वदरीपेषु | 


वाणिज्यम्‌ आरब्धवान्‌। 


। 
| 


सुगन्धद्रव्यं विशेषलाभेन विक्रीतवान्‌ सः। | 
वाणिज्यात्‌ विरतिं सर्वथा न इच्छति खल्‌ | 


रत्नगृप्तः? 
समृद्रवाणिज्यम्‌ इतोऽपि विस्तारितवान्‌। 


कदाचित्‌ सः सुगन्धद्रव्याणि नौकायाम्‌ | 
आरोप्य पूर्वद्रीपेषु अन्यतमस्य द्वीपस्य | 
राजधानीं प्राप्तवान्‌। तत्र॒ कस्याञ्चित्‌ | 
वसतिं कल्पितवान्‌ च। | 
'अपूर्वाणि सुगन्धद्रव्याणि आगतानि सन्ति। | 


धर्मशालायां 


ये इच्छन्ति ते मत्सकाशम्‌ आगन्तुम्‌ अर्हन्ति" 
इति प्रकटितवान्‌ सः। 

अनन्तरदिने वाणिज्यं विशेषतः प्रवत्तम्‌। 
अधिकांशानि वस्त॒नि विक्रीतानि अभवन्‌, 
तहने रात्रौ रत्नरृच्तः भोजनानन्तरं 
विक्रीतानां वस्तूनां पट्टिकां गहीत्वा दीपस्य 
प्रकाशे पठितम्‌ आरब्धवान्‌। 

अर्धरात्रः अतीतः चेदपि तदीया गणना न 


अतः सः विशेषोत्साहेन । 


= =-= य उ =-= = व एन ~ न ज - 


न 


समाप्ता। गणनायां सामञ्जस्यम्‌ अपश्यन्‌ 
रत्नेगुप्तः अतिक्रामन्तीं रात्रिम्‌ अपि न | 


लक्षितवान्‌ । 


धर्मशालायां कश्चन युवकः अपि सुप्तः | 
आसीत्‌) कस्याञ्चित्‌ आलोचनायां मरनः सः | 
निद्रां न प्राप्तवान्‌ । सः रत्नगप्तस्य व्यवहारं । 


परिशीलयनं आसीत्‌ 


रत्तगप्तेने गणनायां कश्चन क्लेशः | 
अन्‌भूयमानः अस्ति इति ज्ञातं तेन। वृद्धस्य 


चन्दमाका 


। चिन्नः, 
। साहाय्यार्थं गमनम्‌ उचितं भवेत्‌ वा? ' 
| द्वैधीभावेन पीडितः सः किञ्न्वित्कालं मौनं 
। स्थितवान्‌, 


एतां दयनीयाम्‌ अवस्थां दृष्ट्वा सः नितरां 
एतस्य साहाय्यं करोमि वा? 
इति 


अन्ते सः रत्नगप्तस्य समीपं गत्वा 
पृष्टवान्‌- ` श्रीमन्‌! मम नाम सुदशनः 
इति अर्धरात्रे भवान्‌ एवं गणनायां किमर्थं 
क्लेशम्‌ अन्‌भवन्‌ अस्ति? तावत्या त्वरया 


| समापनीयं वा एतत्‌? श्वः प्रातः समापितं चेत्‌ 
| का हानिः भवेत्‌? '' इति। 


रत्नगृप्तः शिरः उन्नीय क्षणकालं सुदश्नं 
द्ष्ट्वा उक्तवान्‌- ` भोः, अहं कश्चन 
वणिक्‌। आदिनं नगरे वाणिज्ये व्यापृतः 
आसम्‌। इदानीं गणनायां सामञ्जस्यं न 


दश्यते, मम वाणिज्यस्य गणना मया एव 
परिशीलनीया खल्‌? तत्तहिनस्य गणनां 
तत्तहिने समापयामि। एषः मम अभ्यासः'' | 
इति। | 

''भवतः आक्षेपः यदि न स्यात्‌ तर्हिं तत्‌ 
अत्र ददात्‌। अहं गणनां समीकृत्य दास्यामि ' | 
इति उक्तवान्‌ स॒दर्शनः। | 

तदा रत्नगप्तः उक्तवान्‌ - ``भवतः 
किमर्थं कष्टम्‌? एषा गणना ताबत्‌ स॒लभा न। | 
अल्पानि, मध्यमानि, महान्ति च वस्तूनि | 
विक्रीतानि सन्ति। अतः अत्र महान्‌ परिश्चमः | 
करणीयः भवति ' इति, | 

"श्रीमन्‌! गणितं मम प्रियः विषयः, | 
बाल्यतः अपि गणिते मम विशेषासक्ितिः। 
गणितशास्त्रे प्रावीण्यम्‌ अपि सम्पादितवान्‌ | 





| उक्त्वा 





, | अस्मि। भवतः गणना अतीव क्लेशकरी 
| चेदपि सा मम उत्साहवर्धिनी क्रीडा" इति 


सदशन: रत्नगुप्तहस्ततः 


| गणनापुस्तक स्वीकृत्य अल्पे एव काले गणनां 
| समीकृत्य दत्तवान्‌। रत्नगृप्तः एतत्‌ दुष्ट्वा 
| आश्चर्यचकितः अभवत्‌। 


रत्नगृप्तः कृतज्ञतावचनानि उक्त्वा 


| सुदर्शनस्य इतिवृत्तं क्तूहलेन पृष्टवान्‌ । 


तदा सुदर्शनः उक्तवान्‌- मम पिता 


। अपि वाणिज्येन एव जीवति स्म। केभ्यश्चित्‌ 
| वर्षेभ्यः पूर्वं वयं कन्याक्न्जतः अत्र आगत्य 
| त्रैव वसतिं स्थिरीकृतवन्तः। मम पिता 
| वाणिज्ये महतीं हानिम्‌ अनुभूय, तादृशस्थितौ 


| स्वदेशं 


प्रतिगन्तम अनिच्छन चिन्तया 


३० 


‡ विश्रान्तिः अनिवार्यां इति। 


बय या ग्या अकः क बता" यया क 


| अन्नाहारं परित्यज्य शय्याम्‌ आशरितवान्‌। 


चिन्ताभारेण सः दिवङ्गतः चापि।| 
पतिवियोगात्‌ खिन्ना मम माता अपि अचिरात्‌| 
एव दिवङ्गता। एवम्‌ अहं मातापितभ्यां | 
विहीनं अनाथप्रज्ञया बाध्यमानः कार्यस्य 
अन्वेषणं कृर्वन्‌ अत्र आगतवान्‌ अस्मि। एष 

एव मम पूर्ववत्तान्तः'' इति। | 


तदा .रत्नगुप्तः अनृतापपूर्वकम्‌ | 
उक्तवान्‌-  भवाद्शः समर्थः एवम्‌ | 


अनाथवत्‌ न अटेत्‌। वाणिज्ये यदि भवतः 
आसक्तिः स्यात्‌ तर्हिं मया सह आगच्छत्‌। | 
वाणिज्ये मम साहाय्यं करोत्‌। योग्यं वेतनं 
दास्यामि '' इति। 
सदर्शनः सन्तोषेण एतं प्रस्तावम 
अङ्गीकृतवान्‌। आत्मना आनीतानि सर्वाणि 
वस्तनि विक्रीय वाणिज्यं समाप्य रत्नणप्त 
स॒दश्नेन सह स्वदेशं गतवान्‌। तीक्ष्णमति 
सदर्शनः विनयपर्णव्यवहारेण, बद्धिकौशलेन 
वाणिज्यकौशलेन च रत्नगृप्तस्य| 
आदराभिमानं सम्पादितवान्‌। | 
केषाञ्चित्‌ मासानाम्‌ अनन्तर रत्नगप्त 
पनरपि पूर्वद्रीपान्‌ उद्दिश्य गन्तं सन्नाहम्‌ | 
आरब्धवान्‌) किन्त प्रस्थानात्‌ द्वित्रेभ्यः 
दिनेभ्यः पूर्वं सः तीत्रम्‌ अस्वस्थः जातः। | 
शय्याम्‌ आश्रितवान्‌ सः चलितम्‌ अपि न 
शक्नोति। | 
वैद्यः परीक्ष्य सृचितवान्‌ यत॒ मासत्रयं | 
तावत्पर्यन्तं 


=-= ~= ----- ~ -->=-~ 


गिर 


| 


= 


| सङ्गृहीतानि वस्तूनि स्थापितानि चेत्‌ तानि ` 


| पूर्णतः नष्टानि भवन्ति इति रत्नगुप्तस्य 
| आतङ्कः। .. 

| -अतः सः सुदर्शनम्‌ आहय उक्तवान्‌ - 
। "प्रस्थानसमये मम परिस्थितिः एवं जाता। 
| अतः भवान्‌ एव एतानि वस्तनि पर्वद्रीपं 
। | नयतु। दशलक्षरूप्यकाणां वस्तूनि सन्ति। 
| एतेषां विक्रयणेन पञ्चदशलक्षं रूप्यकाणि 
| प्राप्येरन्‌। गमनागमनादिव्ययस्य अनन्तरं 
| चतुर्लक्षं .रूप्यकाणि तु लाभरूपेण प्राप्यन्ते 

एव। गत्वा अविलम्बेन आगच्छतु" इति। 


एतत्‌ अङ्गीकृत्य सुदर्शनः नौकया | 


| पर्वदीपान्‌ प्राप्तवान्‌। पर्वं यत्र रत्नगप्त 
| निवसति स्म तत्रैव वसतिं कृतवान्‌ एषः अपि। 
| तत्र केषाञ्चित्‌ वणिजां परिचयः जातः। 


=== गि पणि क---> सः क जः 


ते . ` वार्तलापसन्दर्भे उक्तवन्तः | 
` सुगन्धद्रव्यस्य ग्राहकाः अत्र सन्ति इति तु 
निश्चितम्‌ एव। किन्तु मासानन्तरं | 
मूल्यवर्धनस्य निरीक्षा दश्यते। द्विगुणितः | 
लाभः तु प्राप्येत एव। अतः धैर्येण तावत्‌ | 
निरीक्षा एव उचिता। वयं तु तथैव 








निशिचितवन्तः। भवान्‌ अपि वयम्‌ इव वणिक्‌ 


इत्यतः सहानुभूत्या एवम्‌ उक्तवन्तः। इतः 
परं भवान्‌ एव प्रमाणम्‌'' इति। | 
सदर्शनः क्षणकालम्‌ आलोच्य- *'नैव, | 
अहं प्रतीक्षां न करिष्यामि। यावच्छीष्रं | 
प्रतिगन्तव्यं मया'' इति तान्‌ उक्तवान्‌। | 
एतदनगणम्‌ आनीतानि वस्तनि अल्पेन | 
एव कालेन विक्रीय स्वदेशं प्रतिगतवान्‌। 
सुदर्शनस्य अनुभवं श्रुत्वा रत्नगुप्तः | 











सुदर्शनाय लाभे पादभागं दत्तवान्‌ । 

केषाञ्चित्‌ मासानाम्‌ अनन्तरं सदर्शनः 
वाणिज्यार्थं पूर्वद्रीपम्‌ गन्तुम्‌ इष्टवान्‌। 
सुदर्शनस्य बाणिज्यासक्ितिं दृष्ट्वा सन्तुष्टः 
| रत्नगुप्तः- "वाणिज्ये तुप्तिः आलस्यं वा 
कदापि न भवेत्‌, स्वातन्ब्येण निर्णयः प्रगते: 
सोपानम्‌। गत्वा विजयं सम्पाद्य आगच्छत्‌। 
प्राप्ते लाभे अधं भवते एव दास्यामि। शभ 
| भवत्‌'" इति उक्तवान्‌ । 

सुदर्शनः बहूनि वस्तूनि स्वीकुत्य 
पर्वद्रीपान्‌ गत्वा यत्र गतवर्षे वसतिः कृता 
तत्रैव वसतिं कृतवान्‌ 

''एतत्सन्दर्भे अधिकः लाभः यावत्‌ प्राप्येत 


तावत्‌ प्रतीक्षां करिष्यामि अहम्‌। विक्रयणे ` 

त्वरां न करिष्यामि" इति तत्रस्थान्‌ वणिजः 
उक्तवान्‌ सः। 


सुदर्शनस्य निरीक्षा सफला एव जाता।, 


सुगन्धद्रव्याणि विशेषमल्येन विक्रीतानि, 
एतत्सन्दर्भे तेन द्विगुणितः लाभः सम्पादितः 
आसीत्‌। 

प्रत्यागमनाथं त्वराम्‌ 


क्रीत्वा स्वदेशं प्रत्यागतवान्‌ । 


तस्य देशे गृहालङ्कारे आसक्ताः धनिकाः 
बहवः आसन्‌। अतः सुदश्नेन आनीतानि 


दन्तनिर्भितानि वस्तूनि अल्पे एव काले 
विक्रीतानि अभवन्‌। 

स॒दर्शनस्य एतादशीं वाणिज्यदक्षतां 
दृष्ट्वा सन्तुष्टः रत्नगप्तः कदाचित्‌ तं 
स्वसमीपम्‌ आहय पृष्टवान्‌ "'वत्स, 


अप्रदर्शयन्‌| 
सुदशनः विपण्यां सञ्चारं कृत्वा सर्व 
परिशील्य अन्ते दन्तनिर्भितानि वस्तनि 


सुदर्शन! बहुभ्यः दिनेभ्यः भवान्‌ किञ्चित्‌ | 
वक्तव्यः इति चिन्तयन्‌ अस्मि। मम तु एका | 


एव पुत्री। भवतः गणैः व्यवहारेण च अहं 
सन्तष्टः अस्मि। 


इति। 
सुदर्शनः अङ्गीकारं सृचितवान्‌। 
अनन्तरम्‌ अल्पे एव काले रत्नगृप्तपुत्याः 
सूदश्नस्य च विवाहः सवैभवं सम्पन्नः। 
वेतालः एवं कथां समाप्य अवदत्‌- 


राजन्‌) सुदर्शनस्य व्यवहारः तुप्तिकरः 


भवन्तं जामातत्वेन | 
इच्छामि। किम्‌ एतत्‌ अनुमतं वा भवतः? 


नास्ति इति मम अभिप्रायः यदा सः 
रत्नगुप्तस्य आधीन्ये उद्योगी आसीत्‌ तदा 
अन्यवणिजां वचनम्‌ अनादत्य द्विगुणितस्य 
लाभस्य सम्भावनायाम्‌ अपि, त्वरया वस्तूनि 
विक्रीतवान्‌। यदा लाभांशे सः भागहरः जातः 
तदा लाभप्रतीक्षायां कानिचन दिनानि दीपे 
स्थितवान्‌ ¦ दन्तनिर्मितानि वस्तूनि स्वदेशम्‌ 
| आनीय विक्रीय लाभं सम्पादितवान्‌ 
प्रथमवारं सः स्वशक्तेः बृद्धेः च विनियोगं 
। कर्तृ न इच्छति स्म इति भाति। यतः तथा कृतं 
चेत्‌ यजमानस्य लाभः अभविष्यत्‌, ने ते 
स्वस्य। दहितीयवारं त्‌ लाभे अर्धं प्राप्यते इति 
| उरेशेन स्वप्रतिभया लाभं सम्पादितवान्‌, 
एवं सदश्नः सर्वथा स्वार्थपरः दश्यते खलु? 


--| रत्नगप्तः सुदर्शनस्य स्वार्थपरतां ज्ञातु किन 


। शक्तवान्‌ ? तावदज्ञानी न वा सः रत्नगुप्तः? 
एतेषां सन्देहानां परिहारं जानन्‌ अपि भवान्‌ 
यदि न वदेत्‌ तर्हिं भवतेः शिरः सहस्रधा भग्नं 
भवेत्‌ ` इति। 

तदा निविक्रमः एवम्‌ उक्तवान्‌- `` भोः, 


स॒दश्निः स्वार्थपरः सर्वथा न । प्रथमवारं यदा | 
वाणिज्यार्थं गतवान्‌ तदा त॒ सः अन्यस्य 
आधीन्ये उद्योगी आसीत्‌! यजमानेन यावत्‌ | 
उक्तं ताव॑त्‌ एव करणीयं भवतिं उद्योगिना। | 
स्वातन्त्रयेण निर्णयस्य अधिकारः तस्य न 
भवति। अनन्तरसन्दभं त॒ सः लाभांशस्य 
भागहरः। अतः नष्टं सोढम्‌ अपि सः सिद्धः. 
एव। अतः सः स्वातत्त्येण निर्णयं स्वीकृत्य | 
साहसं प्रदर्शितवान्‌! निरीक्नानगुणं साफल्यं | 
सम्पादितवान्‌ अपि। एवं सदशश्नः | 
उद्योगिरुपेण विधेयतां, यजमानरूपेणं । 
बदिमत्तां साहसप्रवृत्तिं च प्रदर्शितवान्‌। | 
अनुभवी बणिक्‌ रत्नगृप्तः एतेद्भयम्‌ अपि | 
परिशील्य एव तं जामातरं कृतवान्‌। अतः 
सृदश्निस्य रत्नगुप्तस्य वा व्यवहारे 
अनौचित्यं किमपि नास्ति" इति। 

एवं वदता त्रिविक्रमेण मौनभङ्गः कृत 
आसीत्‌। अतः शवान्तर्गतिः वेतालः अदश्यः 
भृत्वा यथापूर्वं वक्षस्य शाखाम्‌ | 
अवलम्बितवान्‌ 





वस्त्राडम्बरः 


कस्यचित्‌ कृषिकस्य प्राप्तवयस्कः एकः पुत्रः आसीत्‌। व्त्राडम्बरे तस्य महान्‌ आदरः। 


उत्तमानि वस्त्राणि धृत्वा सञ्चरामि चेत्‌ सर्वे मां महापुरुषं मन्यन्ते इति भावयति स्म सः। 

पित्रे पुत्रस्य एषः व्यवहारः न रोचते। एकदा सः कृषिकः बन्ध्यां धेनु प्रदशयन्‌ पुत्रम्‌ 
उक्तवान्‌- "एतां स्नापयित्वा अलङ्कृत्य नगरं नीत्वा विक्रीय आगच्छतु" इति। 

पुत्रः पितुः वचनं पालयन्‌ धेनुं स्नापयित्वा अलङ्कृत्य नगरं नीतवान्‌। सरवे धेनुं द्ष्ट्वा - 
'"एषा कियत्‌ क्षीरं ददाति?" इत्येव पृच्छन्ति। कोऽपि तस्याः अलङ्कारादिकं न पश्यति। 

सायङ्कालपर्यन्तम्‌ अपि पत्रः तस्याः विक्रयणाथं बहूधा प्रयत्नं कृतवान्‌) अन्ते हताशः सन्‌ 
धेन्वा सह गृहं प्रत्यागतवान्‌ सः। 

"कि, कोऽपि धेनं न क्रीतवान्‌?'' इति पृष्टवान्‌ पिता। 

न भोः, सर्वे अपि पच्छन्ति- एतया कियत्‌ क्नीरं दीयते इति। एतस्याः अलङ्कारादिकं 

कोऽपि न पश्यति'' इति खेदेन उक्तवान्‌ पुत्रः। 

"इदानीं वा ज्ञातं स्यात्‌ खल्‌- बाह्याडम्बरेण किमपि प्रयोजनं नारिति इति। जनाः 
सदाऽपि अन्तःसत्त्वं पश्यन्ति, न त बाह्यम्‌ आडम्बरम्‌'' इति उक्तवान्‌ पिता। 

पितः वचनं पत्रस्य मनसि सम्यक्‌ लग्नम्‌। तदिनतः सः वस्त्राडम्बरे आसक्तिं परित्यज्य 


परिश्रमेण कार्यं कर्वन्‌ गणानां सम्पादने प्रयत्नं कूर्वन्‌ सज्जनः जातः। 

एप्रिलमासस्य प्रथमे दिनाङ्के १६२१ तमे वर्षे तेग बहाद्रः 
अमृतसरे जन्म प्राप्तवान्‌, योऽयम्‌ अनन्तरकाले नवमः 
। सिक्छग्रूः जातः। सः षष्ठस्य सि हरगोविन्दस्य पत्रः। 
तेग्‌ बहादुरः बाल्यतः अपि बहषु विषयेषु आसक्तः आसीत्‌। 
 ध्याननिमग्नः सन्‌. समयं - यापयति यथा तथा सः र हासे, 
साहित्ये, गणिते च विना श्रमं परिणतिम्‌ अपि सम्पादयति। ` 
सङ्गीते काव्ये च सः अतीव निपुणः। एवम्‌ धचालने 
| तस्य असदुशं कौशलम्‌। अश्वारोहणे तु सः अद्वितीयः। 
` तमे वषं गुरोः हरिकिशानस्य मरणं यदा जातं तदा तेगुबहाद्रः ` 
गुरूः जातः। सः सर्वत्र प्रवासं कृतवान्‌, प्रार्थनासभाः ` 
च। नृतनस्य नगरस्य आनन्दपुरस्य स्थापकः एषः 

एव। 

मोगलचक्रवर्तीं ओरङ्गजेब तत्काले भयम्‌ उत्पादयन्‌ 
: आसीत्‌। ' इस्लां मतं स्वीकर्वन्त्‌' इति ब्राहमणान्‌ बलात्करोति ` 
स्म सः। अतः केचन ब्राहमणाः तेग्‌ बहादर दष्ट्वा आत्मानः ` 
रक्षणं प्राथितवन्तः। ॑ 
गुरोः तेगहादुरस्य सृचनानुसारं ते ओौरङ्गजेबम्‌ उक्तवन्तः - 
` ""यदि तेग बहादरः स्वस्य मतान्तरणम्‌ अङ्गीकरोति तर्हि वयम्‌ 

अपि इस्लां मतम्‌ अङ्गीकतुं सिद्धाः" इति। 
` ओरङ्गजेबः तेग बहाद्रं बद्धवान्‌, आदिष्टवान्‌ च~ ' इस्लां 
मतम्‌ अङ्गीकरोतु, इन्द्रजालं प्रदर्शयतु वा" इति। तेग बहादुर 
अपि निराकृतवान्‌। १६७५तमे वर्षे नवेम्बर्‌ एकादशे 
दिनाङ्के सः मारितः जातः। 





` चन्दमामानुबन्धः- ६ 
ज्ञानभाण्डागारम्‌ 


प 


कः स्यात्‌? 


कश्चन तरुणः सार्वजनिकमार्गेषु गमनं परिहरन्‌ 
निर्जने प्रदेशे गच्छन्‌ आसीत्‌। राज्ञः भटाः तस्य 
अन्वेषणं कर्वन्तः आसन्‌। यतः सः तरुणः राज्ञ 
कोपस्य पात्रम्‌ आसीत्‌। 

एवं गच्छन्‌ सः कत्रचित्‌ एकं वस्त्रालङ्काररहितं 
ब्राहमणं द्ष्टवान्‌। स च ब्राहमणः विशिष्टेन जलेन 
दर्भमृलं सिञ्चन्‌ आसीत्‌। 

' कि कूर्वन्‌ अस्ति भवान्‌? इति पृष्टवान्‌ सः 
तरूुणः। 

"अहं मधुरं जलम्‌ एतेषां दर्भाणां मलं प्रापयन्‌ 
अस्मि। जलस्य माधूर्येण आकृष्टाः पिपीलिकाः दर्भाणां 
मलं = इति मम आशयः'' इति उत्तरं दत्तवान्‌ 
ब्राहमणः 

` एवं कमं करोति?" इति कतूहलेन पृष्टवान्‌ 
तरुणः। | 

"यतः एतैः तृणैः मम पादतलं ब्रणितं जातम्‌। 
रक्तस्रावश्च जातः। अतः एतानि समूलं नाशयितुम्‌ 
इच्छामि" इति उक्तवान्‌ ब्राहुमणः। 

एषः ब्राहमणः सङ्कल्पशक्ितिमान्‌' इति ज्ञातवान्‌ 
सः तरुणः। ब्राहमणः अपि राज्ञा अपमानितः आसीत्‌। 
अतः तौ आत्मीयौ जातौ। 

एषा कल्पिता कथा स्यात्‌ नाम, तथापि अत्र 
ब्राहमणस्य तस्य स्वभावः रमणीयतया चित्रितः 
अस्ति। 


वदन्त्‌, सः ब्राहमणः कः स्यात्‌? 
(उत्तरम्‌ अष्टमे पृष्ठे) 





¶ 
॥ + {वि । |, 












विज्ञानविनोदः 





बीजस्य अन्तः 
एवं कूर्वन्तु - 


निष्पावबीजम्‌, अन्यत्‌ शोषितं बृहत्‌ बीजं वा 
एकरात्रं यावत्‌ ततोऽप्यधिककालं वा जले 
स्थापयन्तु यदा तत्‌ सम्यक्‌ मृद भवति तदा ततत्‌ 
जलात्‌ बहिः आनयन्तु। शिथिलम्‌ आवरणं | 
जागरूकतया अपनीय बीजस्य उभयं दलं | 
पथक्कूर्वन्तु। दलयोः मध्ये किं दृश्यते? तत्‌ 
किम्‌ इति ज्ञातुं योग्यः आकारः अस्ति वा तस्य? 
भवतां समीपे मध्योन्नतकाचः यदि स्यात्‌ तर्हिं 
काण एतत्‌ स्पष्टं ज्ञातुम्‌ अर्हन्ति भवन्तः। 


किं भवति, किमर्थं च भवति? 


लघ्वाकारकम्‌ अङ्कूर तत्र पश्यन्ति भवन्तः। तं च भ्रणनाम्ना व्यवहरन्ति शास्त्रे। सृक्ष्मरूपेण 
परिशीलनेन तत्र पर्णयं, काण्डसद्शीं रचनां च पश्यन्ति भवन्तः। मध्योत्नरतकाचद्वारा, तीक्ष्णया 
द्ष्टि शक्त्या वा पर्णस्थाः नाज्यः अपि द्रष्टु शक्याः। निष्पावखादनसमये एतान्‌ भरणान्‌ द॒ष्टवन्तः 
स्यु: भवन्तः, आश्चर्यचकिताः अपि जाताः स्युः कदाचित्‌। 

समीपतः भ्रूणस्य काण्डभागस्य दश्निन काण्डः दले कूत्र संलरनः इति ज्ञातुं शक्यते। यदा भ्रूण 
प्रवर्धते तदा काण्डतलं मृलरूपं प्राप्नोति। बीजदले च पत्राकारतां प्राप्नृतः। बीजपत्रम्‌ इति तस्य 
नाम। यावत्‌ सस्यं मृलसाहाय्येन आहारं ग्रहीतुं न शक्नोति तावत्‌ आहारव्यवस्थापनम्‌ अनयो 
कार्यम्‌। 

अण्डानि इव बीजानि अपि भ्रणयुतानि भवन्ति। केषुचित्‌ भ्रूणः सूक्ष्मरूपेण भवति इत्यतः 
द्ष्टिगोचरः न भवति। कानिचन अङ्करितानि धान्यानि भूमौ आरोप्य तेषां वर्धनक्रमः कतो वा न 
परिशीलनीयः भवदिभः? 

दलद्रयं सर्वेषु धान्येषु न भवति। दलद्वययुताः निष्पावादयः द्विदलाः इत्य॒च्यन्ते। व्रीह्यादयश्च 
एकदलाः इत्युच्यन्ते। भवन्तः यानि धान्यानि जानन्ति तेषु एकदल-द्विदलविभागः कतो वा न 
करणीयः भवदिभः? ` 

हेलिकारनसिसूनगरीयं स्मारकभवनम्‌ 

सार्धद्विसहस्रवर्षेभ्यः पर्वं ततोऽपि पर्वं वा एजियन्‌समुद्रतीरे सुन्दर 
किञ्चन नगरम्‌ आसीत्‌। तस्य नाम हेलिकानसिस्‌ इति। ग्रीकजनानां 
वसतिस्थानम्‌ आसीत्‌ एतत्‌। एतस्मिन्‌ नगरे कारिकराजस्य 
मौसोलसूनामकस्य शवस्थानस्य उपरि तस्य पत्न्या अर्थेमिसियाराज्ञया 
रमणीयं स्मारकं स्थापितम्‌। एतत्‌ स्मारकं परितः स्थितः दुरगप्रदेश 
प्रत्येकस्मिन्नपि पाश्वे ३०० मैल्‌विस्तृतः आसीत्‌। एतत्‌ स्मारकम्‌ 
अपूर्वम्‌ आसीत्‌, प्राचीनजगतः सप्तसु अद्भुतेषु अन्यतमम्‌ इति 
परिगण्यते स्म चापि। एतत्‌ स्मारक क्रि.प्‌. ४ शतके निर्मितम्‌ आसीत्‌, 
क्रि.श. चतुर्थे च शतके तु्कजनैः नाशितम्‌ अभवत्‌, 





गलद्वत कात त ष ण्वः नी 

अद्वितीयश्रीमान्‌ इति ख्यातः क्रयेसस्‌ नाम 
सार्वभौमः षष्ठे शतके लिडियादेशं 
(एशियामैनर प्रदेशस्थं) पालयति स्म। अद्यापि 
क्रयेसस्‌' इत्येतत्‌ एेश्वर्यस्य प्ययपदम्‌ इव 
अस्ति। `क्रयेसस्‌ इव धनिकः' इति वाक्यं 
समृद्खयतिशयं दयोतयति। क्रयेससूकाले 
सोलनूनामकः तत्त्वज्ञानी आसीत्‌। कदाचित्‌ 
क्रयेसस्‌ आत्मानं परमस॒खिनम्‌ उक्तवान्‌, यतः 
तस्य समीपे सर्वाः आशाः प्रयितुं समर्थम्‌ 
अतुलैश्वर्यम्‌ अधिकारबलं च अस्ति। किन्तु 
सोलन्‌ गम्भीरस्वरेण तम्‌ उक्तवान्‌- 
` 'जीवितकालः यदि अग्रे अस्ति तर्हिं ततः पूर्वं 
कमपि सखिनं वक्तं न 'शक्नूमः'' इति। 





कश्चन विनाशं गमिष्यति' इति। "एतस्य 


1४ 


क्रयेससाय तत्त्वज्ञानिनः वचनं सर्वथा न 


(1१, 

अरोचत। 
डेल्फिनगरे स्थितैः देवपूजकः उच्यमाने 
भविष्यवचने क्रयेससस्य विश्वासः आसीत्‌। सः 
पशियादेशं जेतुं चिन्तयन्‌ आसीत्‌। एतस्याः 
युद्धयात्रायाः परिणामः कः भवेत्‌ इति जिज्ञासा 
तस्य) 
डेल्फीया दिव्यवाणी अस्‌चयत्‌- 'पशियाम्‌ 
उदिश्य क्रियमाणया युद्धयात्रया समृद्धः प्रदेशः । 


अर्थः- पशिया नाशं गमिष्यति इति' इति 
चिन्तितवान्‌ क्रयेसस्‌। पशियां वशीकर्तुं सः 
४,२०,००० पदातिभिः, ६०,००० 


अश्वारोहिभिः च सह प्रस्थितवान्‌। किन्तु एतत्‌ श्रुतवतः सैरसस्य मनः दयार्द्र जातम्‌ । 
दुर्दैववशात्‌ स्वयं पराजितः अभवत्‌। लिडिया क्रयेससस्य मारणाज्ञां प्रतिस्वीकृत्य तं स्वमित्रं 
समूलं नष्टा। क्रयेसस्‌ बन्दी जातः। कृतवान्‌ सैरस्‌। 

पशियाराजः सैरस्‌ तस्य सजीवदाहम्‌ 
आज्ञापितवान्‌। तस्य हस्तौ बद्वा भटाः तं 
चितासमीपम्‌ आनीतवन्तः। तदा सः उच्चैः [ष 
उद्गारं प्रकटितवान्‌- "अये! सोलन्‌! '' इति। 

सैरस्‌ एतत्‌ श्रत्वा तं पष्टवान्‌- किमर्थं 
तथा सोलन॒नामकं स्मतवान्‌? '' इति। 

तदा क्रयेसस्‌- ` ' सोलन्‌ कश्चन तत्त्वज्ञानी । 
तेन यत्‌ उक्तं तत्‌ सत्यम्‌ एव जातम्‌ ' इति वदन्‌ 
पर्वतनं वृत्तान्तं श्रावितवान्‌। 

. ईस्ट्‌ इण्डिया संस्थया त्रयाणां ग्रामाणां क्रयणार्थं कियत्‌ धनं दत्तं ये च 

ग्रामाः अनन्तरकाले कलकत्तानगररूपेण परिवत्ताः? 
२. तेषां ग्रामाणां विक्रेता कः? 

. सस्थाप्रतिनिधिः कः तान्‌ ग्रामान्‌ क्रीतवान्‌? 

. तेषां ग्रामाणां नामानि कानि? 

. आधुनिकं तत्‌ नगरं किं, यस्य च नाम 'हेष्टानेसिया' इति श्रीकृ - 
इतिहासज्ञेन टालमीमहोदयेन कृतम्‌ आसीत्‌, यस्य नाम्नः च अर्थः, 
सप्तानां द्वीपानां समूहः इति? 

६. मुम्बयीनगरं के विदेशीयाः सर्वप्रथमं स्वायत्तीकृतवन्तः? 
७. कः सेनानायकः कदा तत्‌ नगरं वशम्‌ आनीतवान्‌? 
८. सः कथं वशीकृतवान्‌ ? 
९. तस्य ग्रामस्य नाम किम्‌, यश्च ग्रामः अनन्तरकाले मद्रास्‌ - 
नगररूपेण परिवत्तः? 
| १०. देहलीनगरम्‌ इदानीं यत्र॒ अस्ति तस्य स्थलस्य प्राचीनतमं नाम 


7 
८५ (उत्तराणि अष्टमे पृष्टे) 


वेज्ञानिकान्वेषणस्य संशोधनस्य 
वस्त्स्थितेः च प्रपञ्चः 





१. सूर्यमण्डले कति ग्रहाः सन्ति? 

२. ग्रहेषु अतिविशालः ग्रहः कः? 

३. अत्यल्पाकारकः ग्रहः कः? 

४. सूर्यस्य समीपतमः ग्रहः कः? 

५. सूर्यात्‌ कतमं स्थानं भूमेः? 

६. सौरमण्डले ग्रहेभ्यः ऋते अन्यत्‌ किमपि अस्ति किम्‌? 
७. अस्माभिः नेत्राभ्यां द्रष्टं योग्यं प्रकाशमानं नक्षत्रं किम्‌? 
८. कः ग्रहः गणितद्रारा अन्विष्टः? 


` (उत्तराणि अष्टमे पृष्ठे) 
५ 


वन ० = नर त्नण्‌ 


सम्पादयेम वय ९ ९ 






नं 





१. शतशः कथासु चित्रिता सा व्यक्तिः का, यया च बहूनि जन्मानि प्राप्तानि 
इति विश्वस्यते! 

२. तादशीनां कथानां सङ्ग्रहस्य नाम किम्‌? 

३. भारतस्य तत्‌ राज्यं किं, यस्मात्‌ च परशुरामसम्बन्धिन्याः घटनायाः कारणतः 
समुद्रः अपसृतवान्‌ इति विश्वस्यते? 

४. अर्ज॒नस्य शङ्खस्य नाम किम्‌? 

५. धेननां माता का? 

६. भारतस्य कस्य देवालयस्य आराध्यदेवी अविवाहिता (कन्या) अस्तिः 

७. तया देव्या यस्य राक्षसस्य संहारः कृतः, तस्य नाम किम्‌? र 

८. रावणस्य मारणसन्दर्भे रामेण उपयुक्तस्य धनुषः नाम किम्‌? 

९. रावणेन उपयुक्तस्य खड्गस्य नाम किम्‌? 

०. स च खड्गः तस्मै केन दत्तः? 


(उत्तराणि अष्टमे पुष्टे) 


जानीम एकं शब्दं प्रमखास्‌ भारतीयभाषास्‌ 
¶ "पर्वतः 7 
अस्सामी-पर्वत, बगाली-पर्वत, इंग्लीष्‌-मौण्टेन्‌, गुजराती -पर्वत, 
हिन्दी-पहांड, कश्रड़ -पर्वत, काश्मीरी-खोह्‌/पहाड, मलयालम्‌ पर्वतम्‌, 
मराटी -पर्वत, ओिया पर्वत, पञ्जाबी -पहाड, सिन्धि-जव्ल्‌, तमिद -मलै, 
तेलृग्‌-पर्वतम्‌, उर्द-पहाड/खोह । 


॥ 011 








अपि भवान विश्वसिति? 


* यत्‌ सुरूपचचिकित्सा (प्लास्टिक्‌ सर्जरी) आधुनिकविज्ञानस्य उपायनम्‌ इति? 
* यत्‌ पक्षिणः पक्षचालनपूर्वकम्‌ आकाशे तिष्ठन्ति इति? ` 


* यत्‌ तडितः आधातः एकस्मिन्‌ स्थले पुनः न भविष्यति इति? 


न तथा 


म 


* भारतीयः वैद्यश्रष्ठः क्रि.प्‌. ७-८ शतके स्थितः सुश्रुतः शल्यचिकित्सायाः तत्त्वम्‌ 
आधारीकृत्य सुरूपविकित्सां करोति स्म, । 
* पक्षिणः पक्षचालनं विना अपि आकाशे स्थातुम्‌ अर्हन्ति। 
एकस्मिन्‌ स्थले (स्मारके वा) तडितः आघातः द्विवारं किं, बहवारं भवितुम्‌ अर्हति। 


सः कः स्यात्‌? 


चाणक्यः (कौटिल्यः इति नामान्तरम्‌) 
सः तरुणः तु चन्द्रगुप्तमौर्यः । 


इतिहास < 


। १. ङ. १२००) 


२. सुबर्न राय्‌ चौ धरी। 
३. जाब्‌ चर्नाक्‌। 


। ४. कालीघाट्‌, गोविन्दपुरम्‌, 


सुतनाती इति। 

५. मुम्बड्‌। 

६. पोर्चगीसजनाः। 

७. सेनानी अल्बकर्क। १५३४तमे 
वर्षे । 

८. गुजरात्राजस्य सुल्तान्‌ बहादुर 
` शाहमहोदयेन सह सन्धिं कृत्वा। 

९. मद्रासुपतम्‌। 


१०. इन्द्रप्रस्थम्‌। 





विज्ञानादयः 


१. नव, भूमिम्‌ अपि अविहाय। 


२. गुरुः, सामान्यतः एतस्य व्यासः 
८८,८४६ मैल परिभितः। 


३. प्लटो, एतस्य व्यासः १,७६० 
मैल्‌ परिमितः। 


४. बुधः। 


५. तृतीयं स्थानम्‌। 


६. असङ्ख्यानां लघुकायानां 
कषद्रग्रहाणां सरणिः एव अस्ति 
सौरमण्डले। तत्रापि विशिष्य 


गृरु-मङ्गलयोः सञ्चार मार्गे। 


७. सिरियस्‌ ए, शुनकनक्षत्रम्‌ इति ` 


तस्य जनप्रियं नाम। 
८, नेप्चूनुग्रहः। 


शा 


साहित्यादयः 


१. बुद्धः। 
२. जातककथा। 
३. केरलम्‌। 


४. देवदत्तः। 


५. कामधेन्‌ः। (सुरभिः, नन्दिनी वा ) 


६. कन्याकमारी देवालयस्य) 


७. बाणासुरः। 


। ८. इन्द्र धनुः। 


९. चन्द्रहासः। 


१०. शिवेन। 
























जवहरलालनेहरू यदा दशवर्षीय 
आसीत तदा तदीयौ मातापितरौ 
। नृतनतया निर्मिते ' आनन्दभवन'नामके 
भवने स्ववसतिं कृतवन्तौ । प्रासादतुल्यं 
सुविशालं भवनं, परमरमणीयं परिसरं 
च दष्ट्वा बालः जवहरः अवर्णनीयम्‌ 
आनन्दं प्राप्तवान्‌ 


ॐ आत्मना सह क्रीडार्थं भगिनी, भ्राता 
वा नास्ति इत्येषा जवहरस्य व्यथा 
अपि अपगता। तेन भगिनी प्राप्ता | 
आसीत्‌। वैद्यः जवहरम्‌ एतां वार्तां 
निवेद्य सविनोदम्‌ उक्तवान्‌- ` ` भवतः 
भगिनी जाता अस्ति। सौभाग्यवशात्‌ 
भागहरः भ्राता त॒ न'' इति। 'एषः वैद्यः 
मां स्वार्थिनं भावयति खलु? इति 
जवहरः नितरां खिन्नः कपितः च। 


| मोतीलाल: इंग्लेण्डदेशं गत्वा 
प्रत्यागतवान्‌। ` श्रोत्रियेण समृद्रोल्लङ्घनं 
यत्‌ कृतं तदर्थं प्रायशिचत्तं भवेत्‌" इति 
सम्प्रदायपराः उक्तवन्तः। मोतीलालः 
एतत्‌ सर्वथा निराकृतवान्‌। अतः तदा | 

| एतद्विषये महान्‌ वादविवादः एव | 
प्रवृत्तः। एतेन जवहरः सम्यक्‌ ज्ञातवान्‌ 
यत्‌ अन्धश्रद्धायाः प्रगतिपरबद्धेः च 

| कीदशं घर्षणं प्रचलति इति। 





प शणिणिणणक्क्क्ि,  ारे 























= भौतिकं शरीरं विहाय 
अदेश्यरूपण इतस्ततः सज्चरति 
| इत्येतस्य तत्त्वस्य प्रतिपादकं 
` डिच्यज्ञानमतम्‌'' अनृसरति स्म चरक) 


गृरुमात॒एतादशाने बहन विषयान्‌ 
तदां तंदां शणोति जेवेहरः\ अतः खः 


रात्रौ स्वप्ने आत्मानं मेधानां मध्ये | 


 सज्चरन्तं पश्यति स्व 








5 एने.टि. ब्रक्सनामकस्य आग्लोपोध्यायस्य 

सकाशे जवहरस्य विद्याभ्यासः 
आरच्धः। ` अलिंसेसं अडवैचरस'', ` दि 
जगल र्भुक्‌, डान क्विवंसोट्‌' 
इत्यादिभिः ओंग्लपृस्तकैः जवंहरः 
। नितराम्‌ अकृष्टः अभवत्‌। तेषाम्‌ 
| क सः कल्पनोसोभ्राज्ये विहतं 
शक्तवोनत। तदीयो ऊहीशक्तिः एतेन 
प्र्॑द्धा। 













त -जपानदेशयोः मध्ये प्रचलतः 
यस्यं वार्ता पत्रिकासं प्रकोश्यते स्मे। 
तीः पठतः ज्वेहरेस्ये भनषिं 
रीष्टिथभावनीः उदगचन्ति। 
प्राचीने कोलिस्यं रैनिकः इवे खड्गं 
गृहीत्वा भारतस्य स्वातन्व्या्थं च 
केतः आत्मनः चित्रं कत्पनोलीके 
खंजनं घन्तोषेभं अन्‌भवंतिं जवेहरः। 











| सप्तदशे वयसि सः मातापितृभ्यां सह | 
| इग्लेण्डदेशं गतवान्‌। लण्डन्‌नगरस्य 
प्राप्तेः अनन्तरदिने एव ते ''डर्बरिस्‌ '' | 


(अश्वक्रीडां) द्रष्टं गतवन्तः। तहने | 
जवहरः इग्लेण्डवासिनः बहन्‌ 
भारतीयप्रमखान्‌ दृष्टवान्‌ । 





एतदनन्तरं सः अध्ययनार्थं हारोनगरं 
गतवान्‌। तत्र अपरिचितैः सह वासः 
आसीत्‌ तस्य। आरम्भदिनेषु एकाकिता 
अन्‌भूयते स्म तेन। किन्तु अनन्तरकाले 
स: आत्मानं परिसरानुगृणं परिवर्तयन्‌ | 
| क्रीडादिषु अपि आसक्तिं प्रदशितवान्‌। 




















१९०५तमे वषं इग्लेण्डनगरे निर्वाचनं 
प्वृत्तम्‌। निर्वाचनस्य वार्ताः पत्रिकास्‌ 
प्रकाश्यन्ते स्म। ताः वार्ताः आसक्त्या 
पर्त स्म जवहरः। कदाचित्‌ 
उपाध्यायः कक्ष्यायां निर्वाचनपरिणामविषये 
पृष्टबान्‌। तदा जवहरः एकः एव 
समीचीनम्‌ उत्तरं दत्तवान्‌ 


तनककरक्िकी 


प्िणिणाणणणणणणोगक्तकेतेयतेक्क्रकक 































= प्रचलत॒ सङ्वटनाकार्यम्‌ अपि 
= आसक्त्या परिशीलयन्‌ आसीत्‌ जवहरः। ¦ 
तत्समये बङ्गाल -पञ्जाब-महाराष्ट्रादिषु 
प्रदेशेषु. देशभक्ताः आंग्लशासनं विरुध्य ` 
यद्धं कर्वन्तः आसन्‌ एतादशं विषयम्‌ 
अधिकृत्य सम्भाषणं चर्चां वा कंतु 
| हारौनगरे कोऽपि नलभ्यते स्म| 
जवहरेण। 





= शालाया जवहराय बलात्‌ 
किमपि पस्तकं दत्तम्‌। तत्र 
इटलीदेशीयस्य देशभक्तस्य 
विप्लवकारिणः . गरिबाल्डनामकस्य ` 


जीवनचरित्रम्‌ आसीत्‌। तस्य 
महापुरुषस्य जीवनचरित्रस्य पठनेन 

। जवहरः नितराम्‌ उत्तेजितः जातः। 
तस्य मनसि इटलीदेशस्य भारतस्य च 
चरित्रं सदा आवर्तते। 











व प्रवर्धमानस्य 
जवहरस्य कृते अल्पं हारोनगरम्‌ ` 
अपर्याप्तं जातम्‌। "केम्ब्रिज्‌ गतं चेत्‌ 
वरं स्यात्‌ इति पितरं पत्रहरारा 
। स॒चितवान्‌ जवहरः। मोतीलालः 
एतदर्थम्‌ अनुमतिं दत्तवान्‌ । 
वर्षद्रयात्मक हारोनगरवासजीवनं 
समाप्य जवहरः केम्ब्रिजनगरं प्रति 
प्रस्थितवान्‌ । 
















-(अनुवर्तते) 





। तरुणः 





सल्त्य सतीशः नाम कश्चन सज्जनः 
आसीत्‌। परम्पराप्राप्ता सम्पत्तिः 
। आसीत्‌ तस्य। स्वयम्‌ अपि सः परिश्रमेण 
कार्य कृर्वन्‌ जीवनं यापयति। अत॑ः तस्मै कन्यां 
दातुं बहवः कन्यापितरः सिद्धाः आसन्‌। 
कदाचित्‌ रस्द्रेशः नाम वञ्चकः 
 सवितुपुरम्‌ आगतवान्‌। तेन सह काचित्‌ 
करूपिणी तरुणी अपि आसीत्‌। सः 
। सवितुप्रीयान्‌ उहिश्य उक्तवान्‌- ` 'एषा 
मम पुत्री। मासद्रयात्‌ पर्वं मम ग्रामम्‌ आगतः 
एतद्ग्रामीणः सतीशो नाम तरुणः एतां 
परिणीय - अचिरात्‌ एव आगत्य एतां 
नेष्यामि" इति उक्त्वा गतवान्‌। एतावत्पर्यन्तं 
मया तस्य प्रतीक्षा कृता। इदानीम्‌ अहम्‌ एव 
। तम्‌ अन्विष्यन्‌ आगतवान्‌ अस्मि। '' इति। 

| एतां विचित्रां कथां श्रुत्वा बहवः 
 प्रवर्तिष्यमाणस्य विषये कतूहलिनः जाताः। 


॥, 


अतः ते सर्वे सुद्रेशम्‌ अन॒सृतवन्तः। सतीशं | 


दष्ट्वा ते पृष्टवन्तः- ' किम्‌ एतत्‌? ' ' इति। 


''एषा का इति अहं न जानामि एव '' इति ` 


उक्तवान्‌ सतीशः। 


` न जानामि इति सुलभतया वदति खल्‌? 
किन्तु भवतः | 


भवान्‌ असत्यं वदेत्‌। 
परिणयस्य साक्षिणः मदग्रामीणाः सत्यं 
प्रमाणीकरिष्यन्ति'' इति उक्तवान्‌ रुद्रेशः। 

एतं वादविवादं श्रुत्वा कश्चित्‌ 
उक्तवान्‌- ` ग्रामाधिकारी एव अत्र योग्यं 
निर्णयं दातुम्‌ अर्हति'' इति। एतदनुगुणं 
सतीशः ग्रामाधिकारिणः समीपं गत्वा सर्व 
निवेदितवान्‌। 


सतीश: सरलः, वञ्चनादिकं सर्वथा न 


जानाति' इति ग्रामाधिकारी जानाति एव। 
एतस्य रक्षणं कथम्‌' इति आलोचयन्‌ सः 
विवादं श्वः निर्णेष्यामि'' इति उक्त्वा तान्‌ 

प्रषितवान्‌। 

अनन्तरदिने अन्यः कश्चित्‌ कयाचित्‌ 
कन्यया सह सवित॒प्रम्‌ आगत्य आत्मनः 
नाम गोपीनाथं वदन्‌ तां सुन्दरीं तरुणीं 
प्रदर्शयन्‌ - ` 'मासचतुष्टयात्‌ पूर्वं सतीशः 
मम॒ ग्रामम्‌ आगत्य एतां मम पुत्रीं 
| परिणीतवान्‌ इति उक्तवान्‌ । 

। ` एतम्‌, एतस्य पुत्रीं वा अहं न दृष्टवान्‌ 
एव '' इति उक्तवान्‌ सतीशः। 

"भोः, एवं किमर्थं वदति? यदि भवान्‌ 
| इच्छति तर्हि लक्षरूप्यकाणि यौतकरूपेण 
 दास्यामि। कृपया एतां मा निराकरोतु' ' इति 
उक्तवान्‌ गोपीनाथः तथापि सतीशः सर्वं 
निराकृतवान्‌। तदा गोपीनाथः सहजतया 
| ग्रामाधिकारिणः समीपं गतवान्‌। 


र्त 


ग्रामाधिकारी सर्वं श्रत्वा उक्तवान्‌- 
'रुद्रेशेन यथा उक्तं तथैव बदति भवान्‌ | 
अपि। किन्तु स्द्रेशः मासद्रयात्‌ पुर्वं विवाहः 
जातः इति वदति चेत्‌ भवान्‌ वदति-' 
मासचत्ष्टयात्‌ पूर्वम्‌ इति। किन्तु भवान्‌ 
सत्यम्‌ एव उक्तवान्‌ इत्यत्र कः विश्वासः? ` 
इति। | 

"अहं साक्षिणः आनीय मम पक्षं 
समर्थयिष्याम '' इति उक्तवान्‌ गोपीनाथः। | 
सद्रेशः अपि- अहम्‌ अपि साक्षिणः 
आनेष्यामि ' ` इति उक्तवान्‌, कस्य वचनं | 
सत्यम्‌ इति त्‌ न निर्णीतम्‌। 

एतावता कश्चन मांसवणिक्‌ कालेशः तत्र 
आगतवान्‌। सः रुद्रेशस्य पुत्रीं पश्यन्‌ कोपेन | 
उक्तवान्‌- ` भोः, अत्र अस्ति वा भवतीः 
मादृशस्य परिणयस्य अनन्तरं म॒तप्राणिनां 
चर्मणः विदारणं करणीयं भविष्यति इति न 
जानाति स्म वा भवती? विवाहानन्तरम्‌ एवं 
गृहात्‌ पलायनं करोति चेत्‌ कथम्‌ ? आगच्छत्‌ 
गृहम्‌। गच्छाव तावत्‌ ` इति। 

ग्रामाधिकारी आश्चर्येण पृष्टवान्‌ ~ ` एतां | 
भवान्‌ परिणीतवान्‌ अस्ति वा?'' इति, 

'आं श्रीमन्‌! एषा मम पत्नी। विवाह | 
प्रमाणीकतुं साक्षिणः अपि मया सह आगताः | 
सन्ति)" इति उक्तवान्‌ कालेश 

ग्रामाधिकारी तान्‌ साक्षिणः अन्तः| 
आहतवान्‌। ` ` अग्निसाक्ितया कालेशेन एषा 
परिणीता। एतत्‌ प्रत्यक्षं दृष्टम्‌ अस्माभिः ` 


चन्बमामा 


। इति उक्तवन्तः तै। 


``अस्तु तावत्‌) साक्ष्याधारेणं निर्णतिं 
भवति यत्‌ रुद्रेशस्य पुत्री सतीशस्य पत्नी न 
इति '' इति उक्तवान्‌ ग्रामाधिकारी। 

"एतै साक्षिणः असत्यवादिनः। अहम्‌ 


। एतस्य कालेशस्य पत्नी न। एतेन संहं अहं न 
| गमिष्यामि ' ' इति अश्रूणि स्रावयन्ती उक्तवती 
| सा क्रूपिणी तरुणी। 


` भवती एतेन कालेशेन मासद्रयात्‌ पूर्वम्‌ 
अग्निसाक्षितया परिणीता इत्येतम्‌ अंशम्‌ एते 


| साक्षिणः प्रमाणीकृतवन्तः सन्ति। तेषाम्‌ 
। असत्यवादिताय प्रमाणं किमपि नास्ति। अतः 
| भवेत्या कालेशेनं सहैव गन्तव्यम्‌ ' इति 
। उक्तवान्‌ म्रामाधिकारी। 

सा करूपिणी रुदती 


एतत्‌ श्रुत्वा 


~= 1 कः ए | 


उक्तवती ~ ' एषः सुद्रेशः न मम पिता, अपि | 


त॒ मातुलः। सतीशस्य सरलतां जानन्‌ सः | 
तदीयायाः सम्पत्तेः वशीकरणार्थम्‌ एवम्‌ | 
अभिनयन्‌ अस्ति। वस्तुतः तु अहम्‌ 
अविवाहिता कन्या। एषः माम्‌ अत्र बलात्‌ | 
आनीतवान्‌। मां भाययित्वा मौनं स्थातं | 
सूचितवान्‌ ' ` इति। 

समस्या परिहृता। गोपीनाथस्य पुत्री 
सतीशस्य पत्नी इत्येतत्‌ सिद्धम्‌'' इति | 
उक्तवान्‌ ग्रामाधिकारी, | 

तदा सतीशः सदैन्यम्‌ उक्तवान्‌- | 
` श्रीमन्‌) अहं सत्यम्‌ एव॒ वबदामि। 
गोपीनाथस्य पुत्र्याः मम च कोऽपि सम्बन्धः | 
नास्ति। मया काऽपि न परिणीता'' इति। | 
"अस्तु तावत्‌। भवतः वचनं सत्यम्‌ इत्येवं | 





भावयेम। एतत्‌ वदत्‌- मम पुत्रया: परिणये 
। भवतः कोऽपि आक्षेपः अस्ति वा? इति 
| पृष्टवान्‌ गोपीनाथः 
तदा सतीशः आश्चर्येण - कि वक्तव्यम्‌ 
। इत्येव न जानामि। वस्तुतः अहम्‌ एतत्‌ सर्वं 
| द्ष्ट्वा हतबद्धिः अस्मि" इति उक्तवान्‌। 
"भोः, दिरश्रान्तिः मास्त) अहं स्वं 
। वदामि" इति हसन्‌ गोपीनाथः उक्तवान्‌ - 
'"अहं मम पृत्रयाः निमित्तं वरान्वेषणं कूर्वन्‌ 
अस्मि। मगधा सा सुखेन जीवेत्‌ इति मम 
| आशयः। अनुरूपस्य वरस्य अन्वेषणं कूर्वन्‌ 
| अहं सतीशस्य भवतः नाम श्रतवान्‌। यावत्‌ 
अहं भवतः समीपं गन्तम्‌ उद्युक्तः तावता 
सुद्रेशस्य तन्त्रं मया ज्ञातम्‌ । प्रतितन्त्रं कर्तुम्‌ 
इच्छन्‌ अहं मांसविक्रयिकस्य साहाय्यं 
प्राथितवान्‌ ` इति। 

एव वा कथा? भवतः तन्त्रस्य कारणतः 
 सुद्रेशस्य कतन्त्रं विफलं जातम्‌। एतावता 
| भवता कि प्राप्तम्‌? इति पृष्टवान्‌ 
ग्रामाधिकारी। 


वस्ततः सतीशस्य सरलताविषये मया 
पर्वं श्रतम्‌ आसीत्‌। तस्य व्यवहारे वञ्चना न 
भवति इति मया प्रत्यक्षं द्ष्टम्‌। यदि अन्यः 
स्यात्‌ तर्हि सुन्दरीं तरुणीं दष्ट्वा मया 
दीयमानं धनं च श्रत्वा ` मया एषा परिणीता 
इति एतत्‌ सत्यम्‌" इति अवदिष्यत्‌। एषः | 
असत्यं वक्तुं न इष्टवान्‌ एषः सतीशः मम 
पुत्रीं यदि परिणयेत्‌ तर्हिं मम पुत्री अपि सुखेन 
स्थास्यति, एषः अपि सुखेन जीविष्यति। 
ममापि निशिचिन्तता भविष्यति। अन्यच्च 
एताद शान्‌ सरलान्‌ वञ्चकाः सुलभतया | 
वञ्चयन्ति। समर्थस्य कस्यचित्‌ साहाय्यं 
विना सरलाः जीवितं न अर्हन्ति। मम पुत्री 
सतीशेन परिणीता चेत्‌ अहं तस्य 


साहाय्यकत्वेन स्थास्यामि। मम सामर्थ्यत्‌ 
एतावता निरूपतम्‌ अभवत्‌ एव । इतःपरम्‌ | 
एतद्विषये सतीशः एव प्रमाणम्‌ '' इति हसन्‌ 
उक्तवान्‌ गोपीनाथः, | 
गोपीनाथस्य पुत्रीं परिणेतुं सन्तोषेण 
अङ्गीकारं सुचितवान्‌ सतीशः। 








| , || दबबीराः जरासनधपक्ीयान्‌ राज्ञः 
` | पराजित्य विजयोन्मादेनः सन्तोषेण च सह 
| बलरामसात्यकिप्रभृतीन्‌ अन्‌सरन्तः द्रारकां 
प्रल्यागतबन्तः। कृष्णः अपि रुकिमिणीसमेतः 
निरातङ्कं दवारकां प्राप्तवान्‌ । 

कृष्णेन मृच्छावस्थां प्रापितं रुकिमणं स्वस्य 
| रथस्य . उपरि आरोम्य कूण्डिनपुरं प्रति 
| प्रस्थितवान्‌ श्रुतपर्वा। 

अनजा विना कण्डिनपुरं न प्रविशामि इति 
प्रतिज्ञां कृता आसीत्‌ खल्‌ रुकिमिणा? अतः सः 
नगरप्रवेशं  निराकृतवान्‌। अनतिद्रे 
| भोजकटकं नाम नगरं निर्माय तत्रैव 
| स्थितवात्‌। ्‌ 
` सचेतनतां प्राप्तवान्‌ जरासन्धः इतस्ततः 
विकीर्णां सेनाम्‌ एकत्रीकृतवान्‌। उपहास्यतां 





न = कृष्णावतारः 





गतं शिशपालं धैर्यवचनाति उक्तवान्‌ च। | 








=-= र 


"योग्ये समये पनः . कदाचित्‌ प्रतीकारं | 
साधयिष्यामः'' इति शिशुपालं सान्त्वयित्वा | ` 
सः सैन्येन सह स्वदेशं गतवात्‌ । 

रुकिमिण्या सह आगतं कृष्णं दृष्ट्वा 








सन्तुष्टाः यादववृद्धाः विवाहमुहतं | 
निश्चितवन्तः सर्वेभ्यः यादबबन्धुभ्यः| 





आहवानं प्रेषितम्‌। नगरं समग्रम्‌ अलङ्कृतं | 
जातम्‌। सर्वाः गृहभित्तयः सधाभिः लिप्ताः। 
तत्र॒ तत्र मणिमाणिक्यमयाति प्ष्पमयानि, | 
चित्रमयानि च तोरणानि निर्मितानि।। 
वृषभादयः पृष्प-वर्णकादिभिः सम्यक्‌ | 
अलङ्कृताः! स्तम्भाः नृतनैः शिल्पैः समेताः | 
नावीन्यं प्राप्तवन्तः। सुगन्धजलेन सर्वे मार्गाः 
क्षालिताः अभवन्‌। मणिकषटिमाः चाकचक्येन | 









१८. शभ्बरास्रवधः। 

प्रकाशमाना: जाताः। सर्वेषां गृहाणां प्रतः 


रङ़गवल्ली लिखिता। 
तोरणानि सर्वेषां 


वर्णालङ्कृता 
आमभ्राश्वत्थादिपत्राणां 


` | गृहाणां पुरतः निर्मितानि। गुच्छसहितानि 


कदलीसस्यानि तोरणपाश्वे स्थापितानि, 
गृहाणाम्‌ उपरि ध्वजाः उड्ायिताः। एवं समग्र 
दारकानगरं विवाहमण्डपः इव जातम्‌ । 
आमन्त्रिताः सर्वे राजानः स्ववैभवं 
प्रकाशयन्तः अश्व-रथ-गजादिभिः सह 
दारकाम्‌ आगतवन्तः। नेत्रोत्सवं प्राप्तम्‌ 
इच्छन्तः बहवः ऋषिमनयः अपि द्वारकाम्‌ 
आगतवन्तः। सर्वेभ्यः देशेभ्यः चतुणां वणि 
प्रमखाः समागताः। आगतान्‌ सर्वान्‌ सादरं 
सत्कृत्य तत्तद्योग्यतानुगुणं वसतिव्यवस्थाम्‌ 

उपकल्पितवान्‌ सात्यकिः। कस्यापि काऽपि 
न्यूनता यथा न स्यात्‌ तथा व्यवस्था कृता | 


आसीत्‌ तेन। 


विवाहदिनम्‌ आसन्नम्‌। राजप्रासादे 
वेदज्ञाः ब्राहमणाः एकत्र वेदमन्त्रान्‌ 
उच्चारयन्ति। अपरत्र वन्दिपुरुषाः 
जयवचनानि वदन्ति। अन्यत्र मङ्गल- | 
वाद्यरवः श्रयते। इतस्ततः त्वरया 
सञ्चरन्तीनां स्त्रीणां पट्रवस्त्रशब्दः 
आभरणशब्दः च इतरत्र श्रूयते। 


भेरीकाहलादीनां ध्वनिः, गजानां घीडकारः च 
पनः कत्रचित्‌ श्रयते। एते सर्वे ध्वनयः 
विवाहस्य वैभवं सद्रात्‌ एव ज्ञापयन्ति स्म, 
चतुर्भिः महाकारकैः सुवर्णस्तम्भैः 
विवाहमण्डपः आरचितः आसीत्‌ माणिक्यैः, 
मणिमालया, पष्ैः च स च मण्डपः सम्यक्‌ 
अलङ्कृतः आसीत्‌, 

मङ्गलसचकानां रडङगवल्लीरेखाणां मध्ये 
मणिमये पीठे वरः कृष्णः उपविष्टः आसीत्‌। | 
वसुदेवः, उग्रसेनः, बलरामः, अन्ये 
यादववृद्धाः, मनयः च कृष्णं परितः 
मण्डलाकारेण उपविष्टवन्तः आसन्‌। 

प्रोहितः होमकण्डस्य पाश्वे उपकिश्य 
मन्त्रोच्चारणं क्वन्‌ आज्यादिभिः आहतिभिः 
अग्निदेव तर्पयन्‌ आसीत्‌। 

विवाहसुमृहूर्तः आसन्नः। सौकमार्यस्य, | 
सौन्दर्यस्य, सौभाग्यस्य, सौशील्यस्य च | 
मर्तिमत्स्वरूपायाः रुकिमिणीदेव्याः पाणिं | 


चल्दमामा 


। कृष्णः गृहीतवान्‌ । । 

। उपस्थिताः सर्वे मन्तराक्षतैः शुभाशंसनं 
कृतवन्तः) सुमङ्गल्यः विवाहमीतैः वधूवरौ 
अनुगृहीतवत्यः। देवाः देवतास्त्रियः च 
| आकाशात्‌ अक्षतान्‌ पातितवन्तः। मुनयः 
| अपि समृद्ध कौटम्बिकजीवनम्‌ 

आशंसितवन्तः। 

सपत्नीकः कृष्णः मातर, पितर, ज्येष्ठान्‌ 
| च नमस्कृतवान्‌ । रुकिंमणी तम्‌ अनुसृतवती । 
ज्येष्ठानां कलवद्धानाम्‌ आशीर्वादं प्राप्य 
। कृष्णः ब्राहमणेभ्यः अष्टसहस्रं रथान्‌, 
| सार्धैकादशसहस्रं गजान्‌, अगणितान्‌ 


| अश्वान्‌, सुवर्णाभरणानि, रजतपात्राणि, 


| धनानि च दानरूपेण दत्तवान्‌। सूतेभ्यः, 
` | बन्दिभ्यः, सेवकेभ्यः, नर्तकेभ्यः च धनं वस्तं 


च यथेष्टं दत्तवान्‌। 


सर्वे तृप्त्या उदिगरणं यथा प्रकटयेयुः तथा 


भरिभोजनं व्यवस्थापितम्‌) सर्वे राजानः| 


वधूवरयोः अमूल्यानि उपायनानि दत्त्वा | 


स्वयोग्यतानुगृणम्‌ उपायनं च प्राप्य स्वदेशं 


प्रतिगतवन्तः। 
अनन्तरं कृष्णः रुक्मिण्या ` सह | 
दाम्पत्यजीवनं यापयन्‌ मित्रविन्दा, 


जाम्बवती, सत्यभामां, कालिन्दीं, सत्यौ च| 


क्रमशः परिणीतवान्‌ 


कृष्णस्य ज्येष्ठा पत्नी कालक्रमेण गभिणी 


जाता। पंसवनसीमन्तादिसंस्काराः यथाविधि | 
सम्पन्नाः। योग्ये दिने रुक्मिणी पुत्र | 


प्रसूतवती । 


पूर्वं शिवस्य नेत्राग्निना दग्धः मन्मथः एव | 








मायावत्यै उपायनरूपेण समर्पितवात्‌। . ` | 
सः धीवरः इक्षुमतीपुरीयः। इक्षुमतीपुरं 
शम्बरासुरस्य अधीनम्‌ आसीत्‌। तदेशस्य 


राजकमारीं मायावती परिणेतम्‌ इच्छति स्म 
शम्बरासुरः। । 
धीबरेण  उपायनीकृतस्य `. मीनस्य | 


 शरीरकान्तिं दृष्ट्वा - सन्तुष्टा मायावती 


तस्मात्‌ मीनेात्‌ शशं प्राप्तवेती। शिशोः|. 


्र्युम्नस्य सौन्दर्येण हावभावेन च सा आकृष्टा | - 


अभवत्‌। तं शिशुं प्रीत्या. 
सङ्कल्पितवती ` मायावती । 
पूर्ववृ्तान्तं जानाति स्म। ' "एषः कः शिशुः?" 


पौषयितुं | ¦ 


 . इतिः पृष्टवन्तं शम्बरासुरम्‌ उक्तवती सा- | 


इदानीं रुविंमण्यां जातः आसीतं। तस्य नाम 
प्र्यम्नः इति निश्चिर्तम्‌। 
| रुकिमिण्यां पुत्रः जातेः इति वार्तां श्रुत्वां 
शम्बरासुरः दिरश्रान्तः। यततः रुकिमिण्याः 
पुत्रात्‌ स्वस्य मरणं भविष्यति इति सः जानाति 
स्म। अतः सः रुक्मिण्याः पाश्वं सुप्तं 
सप्तदिवसीयं पुत्रं मध्यरात्रसमये मायया 
अपहृत्य समुद्रे क्षिप्तवान्‌। ममं मरण भीतिः 
अपगता इति सन्तोषेण सः प्रासादं 
प्रतिगतवीन्‌। 
किन्त शम्बरासुरेण समद्र क्षिप्तं शिशं 
प्र्यम्नं कश्चन मीनः अगिलत्‌। स च मीनः 
केनचित्‌ धीवरेण गृहीतः। महाकारकं मीनं 


दृष्ट्वां सन्तष्टः सः धीवरः तं मीनं महाराज्ञयै 


४६ 


'“शाकविक्रयिकेण आनीय दत्तः एषः। ममः 
ब्रतपृजार्थम्‌ एतादश: एव शिशुः. मया | 


अपेक्ष्यते स्म। भवन्तं परिणीय एतादृशस्य | 


एवे पुत्रस्य प्राप्त्यर्थम्‌ आचर्यमाणम्‌ अस्ति 
एतेत्‌ व्रतम्‌" इति। शम्बरास्रस्य अपिस 
शिश; प्रियः जातः। 

एवं राक्षसगृहे ` प्रवर्धमानः प्रद्यम्न 
राक्षसमायाः सर्वाः ज्ञातवान्‌। मायाविद्यायां 
निपुणः जातः संः। तस्य सौन्दर्यम्‌ अपि 
अपूर्वेम्‌ं आसीत्‌। मन्मथस्य एवं अवतार भृतः 
सः इत्यतः तादशं सौन्दर्य तस्य सहजम्‌ एव | 
बल्‌? मातृवत्‌ तं पालितवती मायावती एवं 


तस्मिन्‌ अनुरक्ता जाता। "मां परिणयतु'" | 


इति तं प्रार्थितवती सा। 
तदा प्रद्यम्नः उक्तवान्‌ ~ ` बवती मम 


` चन्दमामा. 

 माता। अह च पुत्रः। एवं स्थिते मयि अनुरागः 
। भवत्याः कथम्‌? अत्र किमपि अन्यत्‌ कारणं 
 स्यात्‌। यदि भवती जानाति तर्हि वदत्‌ तावत्‌ '' 
इति। 

तदा मायावती उक्तवती - "` 


भवतः पिता 
मादवकलतिलकः कृष्णः। माता च 
रुकिमिणीदेवी। जातमात्रं शिशं भवन्तं 
शम्ब्ररास॒रः समरे क्षिप्तवान्‌। ततः मीनस्य 
उदरे स्थितं भवन्तम्‌ अहं पोषितवती । 
विचित्रा दैवगतिः। प्रायः पूर्वस्मिन्‌ जन्मनि 
। अहं भवतः पत्नी आसम्‌ इति मन्ये। भवतः 
| माता भवन्तम्‌ एव ध्यायन्ती दःखिता अस्ति। 
भवान्‌ गत्वा तां सान्त्वयत्‌। मां कृपया मा 


। निराकरोत्‌। अहं शम्बरासुरस्य वधूः न। सः 


४८ 





मम॒ इच्छां विरुध्य माम्‌ अत्र बलात्‌| 
आनीतवान्‌। ब्रतव्याजेन विवाहं निराकर्वती 
प्रीतिम्‌ अभिनयन्ती च कथचल्चित्‌ दिनानि 
यापयन्ती अस्मि। सः मम भवतः च विरोधी। 
प्रथमं तं मारयत्‌। भवान्‌ एव तस्य संहारकः | 
इति विधिनिश्चयः अस्ति" इति। 

"भवत्याः - वचनं सत्यम्‌ एव स्यात्‌। 
जनानां हितार्थम्‌ एव ब्रह्मा पूर्वजन्मनः 
विस्मरणं कल्पितवान्‌ स्यात्‌। मह्यम्‌ अपि 
शम्बरस्य व्यवहारः सर्वथा न रोचते। यथा 
भवत्या सूचितं तथैव तं मारयिष्यामि '' इति | 
उक्त्वा प्रद्युम्नः शम्बरसमीपं गत्वा तं 
य॒द्धार्थम्‌ आहतवान्‌। 

 स्वप्राणरक्षणार्थं शिशं समद्र क्षिप्तवन्तं | 
प्रतिकसः इव स्थितं भवन्तं मारयितम्‌ एव 
अह भवतः गृहे प्रवद्ध: अस्मि'' इति वदन्‌ तं 
कोपितवान्‌। शम्बरः कोपेन प्रद्यम्नस्य उपरि | 
आक्रमणं कृतवान्‌ । प्रद्युम्नः तस्य उपरि न्नप्त 
मायाः क्रमशः प्रयूज्य अष्टम्या मायया तं 
मारितवान्‌। 

अनन्तरं प्रद्यम्नः मायावत्या सह| 
मायाशक्त्या आकाशमार्गेण गच्छन्‌ 
ढारकायां कृष्णस्य अन्तःपुरे अवतीर्णवान्‌ । 
अकस्मात्‌ अवतीर्णौ मायावती -प्रदयम्नौ 
दष्ट्वा अन्तःपुरस्त्रियः भीताः। तावता 
प्रद्युम्नस्य सौन्दययांतिशयं दष्ट्वा ताः सर्वाः 
सन्तष्टाः च। 

मम पुत्रः जीवितः यदि स्यात्‌ तर्हिं सोऽपि 





चन्वमामा 


एवम्‌ एव अभविष्यत्‌ ' इति वदन्ती रुक्मिणी 
अश्रणि स्रावितवती। परीक्ष्य दशनेन कृष्णस्य 
साम्यं तस्मिन तरुणे विशेषतः दष्टम्‌। 
| 'क्त्रापि प्रवृद्धः मम पत्रः एव इदानीम्‌ एवम्‌ 


उपस्थितः स्यात्‌ वा? इति भावना अपि = 


आगता। कृष्णः तु तं तदेकदृष्ट्या पश्यन्‌ 
अस्ति। 

तस्मिन समये नारदः नारायणनाम स्मरन्‌ 
तत्र॒ आगतवान्‌। स: कृष्णं प्रद्युम्नस्य 
 इतिवत्तम्‌ उक्तवान्‌। तेन सर्वेषां सन्देहाः 
अपगताः। मायावती पूर्वजन्मनि रतिदेवी 
आसीत्‌ इति विषयं दढीकृतवान्‌ नारदः। अतः 
| अस्मिन्‌ जन्मनि सा मन्मथस्य अवतारभृतं 
प्र्यम्नम एव॒ परिणीतवती। पूर्वजन्मनः 
| संस्कारवशात सा अजानती अपि प्रद्यम्ने 
| अन॒रागवती जाता आसीत्‌। रतिदेवी सा 
 शम्बरास॒रं मायया वञ्चयन्ती पातिव्रत्यं 
रक्षितवती आसीत्‌। 
| पत्रस्य पुनः प्राप्त्या रुक्मिणी नितरां 
सन्त॒ष्टा। कृष्णस्य अन्याः पत्न्यः अपि एतेन 
| सन्तष्टाः अभवन्‌। एतन्निनित्तम्‌ अन्तःपुरे 
 भोजनकटः, उत्सवः च प्रवृत्तः 

परद्यम्नस्य प्रस॒त्यनन्तरं रुकिमिण्या पुनरपि 
नव पुत्राः एका पत्री च प्रसृताः। तेषां पुत्राणां 
नामानि - चारुघोषः, सधेष्णः, सुषेणः, 
| चारुगप्तः, चारुवाहनः, चारुविन्दः, 
| चारुभद्रः, चारुगर्भः, चारुः च इति। 
| पत्याश्च नाम चारुमती इति। एवम्‌ एव 


 चन्दमामा 





कृष्णस्य इतराभ्यः पत्नीभ्यः चारुविन्दः, | 
सङ्ग्रामवेत्ता, दीप्तिमान्‌, वृकः इत्यादयः 
पत्राः मित्रविन्दाद्याः अनेकाः पत्यः च जाताः। | 
एवं कृष्णस्य परिवारः प्रवृद्धः। 

प्रद्यम्नस्य जन्मनः अनन्तरं मासाभ्यन्तरे 
जाम्बवती साम्बनामकं पुत्रं प्रसतवती। तं 
बाल्यतः अपि आत्मना सह स्थापयन्‌ 
बलरामः पूत्रप्रीत्या पोषयन्‌ स्वसमानं 
कीर्तिवन्तं कृतवान्‌। अनेकाः यद्धविद्याः तं 
पाठितवान्‌ । | 

बलरामस्य पत्ती रेवती निशातः, उल्मुकः | 
इति द्रौ प्रौ प्रस॒तवती। एवं बलरामस्य अपि 
परिवारः प्रवद्धः। | 

विदभदेशस्य राज्ञः रुक्मिण्याः अग्रजस्य. 
रुक्मिणः शुभाङ्गी नाम काचित्‌ पुत्री | 


8९ 


 आसीत्‌। सा प्राप्तवयस्का जाता। रुकिमिराजः 
तस्याः स्वयंवरं निश्चित्य सर्वेभ्यः राजभ्यः 
आहवबानं प्रेषितवान्‌। अनेके राजानः 


स्वयंवरार्थम्‌ आगतवन्तः। प्रद्यम्नः अपि 
मातापित्रोः अनुजां स्वीकुल्य सपरिवारं 
स्वयंवरार्थं गतवान्‌। शुभाङ्गी त्‌ पूर्वम्‌ एव 
प्रद्युम्नस्य सौन्दर्यातिशयं श्रतवती आसीत्‌। 
। तस्मिन अन्रक्ता आसीत्‌ अपि। अतः 
| स्वयंवरमण्डपे तं दष्ट्वा सल्तोषेण तस्य कण्ठे 


मालां स्थापितवती । 

'योग्यं पतिम्‌ एव वृतवती सा' इति सवे 
राजानः तस्याः श्लाघनं कृतवन्तः। 
| उपस्थिताः सर्वे शुभाङ्गी -प्रद्युम्नौ आशिषा 
अनुगृहीतवन्तः। | 
| शुभाङ्ग्या सह प्रद्युम्नः द्रारकां 
प्रत्यागतवान्‌। तयोः दम्पत्योः अनिरुद्धः नाम 
पुत्रः जातः। अनिरुद्धः सर्वाणि शास्त्राणि, 
सर्वाः शस्त्रविद्याः च अधीत्प्र प्राप्तवयस्कः 
| जातः। 

रुकिमिणः पुत्रस्य रुक्मवती नाम पुत्री 


आसीत्‌। रुक्मिणः पौत्री रुक्मवती | 
अनिरुद्धस्य पत्नी भवति चेत्‌ वरम्‌ इति | 
सूचितवान्‌ कृष्णः। एतदनुगुणं कल्याप्रार्थनाथं | 
प्रद्युम्नः रुक्मिणं प्रति दतं प्रेषितवान्‌ । | 

रुक्मी पूर्वतनं वैरं विस्मृत्य अनिरुद्धाय 
रुक्मवती दातुम्‌ अङ्गीकृतबान्‌। अतः तयोः 
विवाहम्‌हूर्तः निशिचितः। 

विबाहाथ॑ बलरामः, कृष्णः, प्रद्युम्नः 
इत्यादयः गतवन्तः। रुकिमिणी अपि विवाहे 
उपस्थिता आसीत्‌ एव। विवाहः तु सवैभवं 
प्रवृत्तः 

विबाहमहोत्सवदिने रुक्मिपक्षीयाः | 
बेणुधारी, श्रुतपर्वा, अंशुमान्‌, जयत्सेनः 
इत्यादयः दाक्षिणात्याः - "भोः, भवात्‌ दयते 
समर्थः लल्‌? बलरामस्य अपि द्यते 
विशेषरुचिः। अतः तं दयृतार्थम्‌ आहवयत्‌। तं 
भवान्‌ जेतुं शक्नोति चेत्‌ भवतः कीर्तिः 
वर्धति । प्रयत्नं करोत्‌" इति बहुधा बोधयन्तः | 
रुकिमिणः मनसि चाञ्चल्यम्‌ | 
उत्पादितवन्तः । 






॥ । = | =-= - ४ ॥ द 1 क 
ल= क, | णः . च चछ - 
॥ न । धा नि 1 1 ज 
। 1; = 7 ® चि > 
| | | न । छि, | ऋत 
५ नी. ~ + = | 
4 ~ = 4 गि 


८ ४1 
1 र १, # ष ॐ, 
~ भकः 
ए भ ॥ 
रि = 1 + ~ 





ू षा न्सूदेशे पृवं किञ्चन अरण्यम्‌ 
आसीत्‌, यत्र च इदानीं पूर्णतः रिक्तता 
द्श्यते। तच्च अरण्यम्‌ अग्निना दरधम्‌ 
इति श्रूयते। सा घटना एवम्‌ अस्ति- 

अरण्यस्य प्रान्ते कश्चन निर्धनः कृषिकः 
| पत्न्या सह निवसति स्म। सः कदाचित्‌ 
कतश्चत्‌ विशालं रोटिकाद्रयं सम्पाद्य 
। अरण्यमार्गेण गृहं प्रत्यागच्छन्‌ आसीत्‌। 
तदा कश्चन महावकः वृक्षसमृूहात्‌ निर्गत्य 
तस्य सम्मुखम्‌ अतिष्ठत्‌। 

सः वृकः अतीव कृशः आसीत्‌। 
गृहासदशं स्वकीयं मूं विशालं व्यादाय 
आशापूर्णया दृष्ट्या कृषिक पश्यन्‌ सः 
 गुर्गरायमाणः आसीत्‌। तस्य तीक्ष्णाः दष्टाः 
भयं जनयन्ति स्म। कृषिकः अकस्मात्‌ 
उपस्थितं तं वृकं द्ष्ट्वा नितरां भीतः। 
ततः पलायनं कर्तं तस्य पादयोः शक्तिः न 








आसीत्‌। वृकस्य मारणं वा दरप्रेषणं वा 
असाध्यम्‌ एव आसीत्‌। {~ 
तावता कश्चन उपायः तस्य मनसि । 
स्फरितः। ''भोः वकराज! महती बुभुक्षा वा 
भवतः? एतं रोटिकाखण्डं खादतु तावत्‌" 
इति वदन्‌ सः कृषिकः रोटिकाखण्डम्‌ एक | 
तस्य वृकस्य पुरतः पातितवान्‌। वृकः 
रोटिकाखण्डस्य लादने उद्युक्तः जातः। 
तत्समये कृषिकः मन्दं ततः निर्गतवान्‌ 
किञ्चिहूरं गमनानन्तरं तेन अनुभूतं यत्‌ 
वृकः माम्‌ अनुसरन्‌ अस्ति इति। सः. 













अन्यं रोटिकाखण्डं स्वीकरोत्‌'" इति उक्त्वा | 
रोटिकायाः कञ्चन भागं वृकस्य पुरतः 
पातयित्वा ततः वेगेन धावितवान्‌ 

किन्तु वृकः कृषिकस्य अनुसरणं न 
अत्यजत्‌। कृषिकः त॒ तदा तदा 











'"क्रान्सृदेशीया जानपदकथा'' 








| रोटिकाखण्डं वृकस्य पुरतः पातयन्‌ अग्र 
| धावत्ि। वकः तु क्षणमात्रेण रोटिकाखण्डं 


खादित्वा कृषिकम्‌ अन्‌सरति। कृषिकस्य 


वेगस्य अपेक्षया वकस्य वेगः एव अधिकः 
| भवति स्म। 


एवं धावन्‌ कष्टेन श्वासोच्छवासं क्वन्‌ 


कृषिकः यावत्‌ स्वगृह प्राप्तवान्‌ तदा तस्य 


हस्ते एकः एव रोटिकाखण्डः अवशिष्टः 


आसीत्‌। अनुसृत्य आगतः वृकः तस्य 
| गृहस्य पुरतः एव उपाविशत्‌, 


रिक्तहस्तेन प्रत्यागतवन्तं पति दष्ट्वा 
तदीया पत्नी उक्तवती- "किम्‌ एतत्‌? 


रोटिका: कृत्र? रोटिकया सह सेवनार्थं मया 
यवाग्‌ः सज्जीकृता अस्ति" इति। 
। कृषिकस्य तु शोचनीया अवस्था। सः 


र 


कष्टेन श्वासोच्छवास कर्वन्‌ किमपि वक्तुम्‌ 


अशक्न्‌वन्‌ वृकम्‌ अङ्गुल्या प्रदर्शितवान्‌ । 
''हा हन्त! वृकः! अतः एव वा एतावता 


वेगेन धावन्‌ आगतवान्‌ भवान्‌? देवो | 
दयालुः! भवान्‌ वृकेण न खादितः इति तु | 


सौभाग्यम्‌" इति उक्तवती पत्नी। 
` आवयोः भोजनार्थम्‌ आनीतं रोटिकाद्रयं 


खण्डशः एतस्मै वृकाय अर्पितवान्‌। अतः | 


एव सजीवम्‌ आगतवान्‌'" इति उक्तवान्‌ 


कृषिकः। 


किम्‌? रोटिकाद्वयम्‌ अपि एतेन वृकेण | 


गिलितं वा? महाधूर्तः एषः। आगच्छत्‌ 


अन्तः। द्रारपिधानं करवाव। अन्यथा आवां | 
गिलेत्‌ सः'" इति उक्तवती कृषिकपत्नी। | 


कृषिकः स्वहस्ते स्थितम्‌ अन्तिमं 
रोटिकाखण्डम्‌ अपि वृकस्य प्रतः 


पातयित्वा- ` 'वृकराज! एतदपि भवान्‌ एव | 
खादतु नाम'' इति उक्त्वा अन्तः गत्वा 


द्वारम्‌ अर्गलेन कीलितवान्‌। 

वृकः कृषिकेण दत्तं रोटिकाखण्डं 
खादित्वा बहुकालपर्यन्तं तस्य गृहस्य पुरतः 
एव उपाविशत्‌ 


कृषिकदम्पती अन्तः उपविश्य केवलं 
प्रतिकवलं ` 
कृषिकपत्नी वृकं बहधा निन्दति स्म। ¦ 
दम्पत्योः सम्भाषणं यदा स्थगितं तदा वृकः | 
मन्दम्‌ उत्थाय अरण्यमार्गम्‌ अनुसृत्य ` 
अगच्छत्‌। वृकस्य निर्गमनं ज्ञात्वा तौ | 


यवागूम्‌ एव सेवितवन्तौ। 


चन्दमामा 


कृषिकदम्पती समाधानेन निःश्वसितवन्तौ । 


अनन्तरं केचन मासाः अवतीताः। तौ 
कृषिकदम्पती परिश्रमेण कार्यं कूर्वन्तौ 
किञ्चित्‌ धनं सल्चितवन्तौ। तेन 
 सञ्चितेन धनेन काचित्‌ धेनुः क्रेतव्या इति 
तयोः विचारः आसीत्‌, 

एतदनुगृणं कृषिकः धनं स्वीकृत्य विपणि 
प्रति प्रस्थितवान्‌! तेनं अरण्यमार्गेण 
| गन्तव्यम्‌ आसीत्‌। सः अरण्यम्‌ अतिक्रम्य 
विपणिं गतवान्‌। "मम समीपे यावत्‌ धनम्‌ 
| अस्ति तेन कीदृशी धेनुः लभ्येत? सा धेनुः 

कियत्पर्यन्तं क्षीरं दद्यात्‌? सद्यःप्रसतायाः 
मूल्यं कियत्‌ स्यात्‌?" इत्येवं चिन्तयन्‌ सः 
| इतस्ततः पश्यन्‌ आसीत्‌। तावता कश्चन 
। कृशः उन्नतः पुरुषः तस्य समीपम्‌ आगत्य 
पृष्टवान्‌- धेनुं क्रेतुम्‌ इच्छति वा 
भवान्‌?" इति। 

आम्‌। सामान्या काचित्‌ धेनुः 
क्रेतव्या। उत्तमां धेनुं क्रतं मम समीपे धनं 
नास्ति" इति उक्तवान्‌ कृषिकः। 

' मम गोष्ठे बहव्यः धेनवः सन्ति। ततः 
भवान्‌ अपेक्षितां धेन नेतुम्‌ अर्हति" इति 
| उक्तवान्‌ सः पुरुषः। 
कृषिकः तेन पुरुषेण सहं तदीयं गहं 

गतवान्‌। गृहस्य पृष्ठतः गोष्ठम्‌ आसीत्‌। 
| तत्रत्याः धेनूः प्रदर्शयन्‌ उक्तवान्‌ सः 
पुरुषः- `` उत्तमां धेनुं चिनोतु” इति। 


कृषिकः स्ममत्यनुगुणम्‌ एकाम्‌ उत्तमां 


चन्दमामा 

धेनुं चितवान्‌। तदा सः पुरुषः शिरः 


चालयन्‌- ` उत्तमा धेनः एव चिता 
भवता। एतां नयतु। धनं किमपि दातव्यं | 


नास्ति'" इति उक्त्वा धेनोः कण्ठे बद्धायाः ! 


रज्ज्वाः अन्तं कुषिकस्य हस्ते स्थापितवान्‌। | 
अनन्तरं सः पुरुषः स्वस्य कोषतः एकं | 


करण्डकं बहिः आनीय- '"एतत्‌ उपायनं 
भवतः पत्न्यै। अत्र किम्‌ अस्ति इति सा 


एव पश्यत्‌। यदा सा एकाकिनी भवति तदा 


एव द्रष्टव्यं तया'" इति उक्तवान्‌। 
कृषिकः आश्चर्येण 
स्वीकृत्य - 
एतादृशी कृपा किमर्थम्‌?" इति पृष्टवान्‌। 
तदा सः पुरुषः हसन्‌ उक्तवान्‌- ""पृवं 
कदाचित्‌ भवान्‌ रोटिकाखण्डैः वकस्य 


२ 


तं करण्डकं. 
आवयोः विषये भवतः 


॥ ¢) ह 
(1. (1 य 7 ऋ 


| बुभुक्षां निवारितवान्‌ खलु? सः वकः अहम्‌ 
एव। शठं प्रति शाख्यं, सुजनं प्रति 
। सौजन्यम्‌ इति एषा मम नीतिः। अस्तु, 
इदानीं भवान्‌ गच्छत्‌। देवः भवन्तम्‌ 
अनुगृहणातु"" इति। 

एतत्‌ श्रुत्वा कृषिकः सन्तोषम्‌ आश्चयं 
| चापि अनुभवन्‌ धेन्वा सह स्वगृहं प्रति 
| प्रस्थितवान्‌ 

"करण्डकस्य अन्तः किं स्यात्‌?" इति। 
। कृषिकस्य कृतूहलं क्षणे क्षणे वधति। सः 
करण्डकम्‌ इतस्ततः परिवर्त्य पश्यति, 
अन्तः किम्‌ अस्ति इति तेन सर्वथा न 


ज्ञातम्‌। 
| "मम पत्नी मत्समाना एव। आवयोः 
| मध्ये भेदः नास्ति। करण्डकः मया 


| उद्घाटितः चेत्‌ तया उद्घाटितः इव। अतः 
अहम्‌ एव करण्डकम्‌ उद्घाटयामि" इति 
आलोचितवान्‌ कृषिकः 
सः धेनुं चरणार्थं त्यक्त्वा वृक्षस्यं अधः 
य करण्डकस्य आवरणम्‌ 


॥ 
> > कनि 


अपसारितवान्‌। तावता करण्डकात्‌ ¦ 
अग्निज्वाला उद्गता। भीतः कृषिकः 
करण्डकम्‌ अधः पातितवान्‌। तथापि तया 
ज्वालया पाश््वस्थे वृक्षे अग्निः लग्नः एव। 

'"हा हन्त! मम पत्न्या एषः करण्डकः 
यदि उद्घाटितः स्यात्‌ तर्हिं तस्याः शरीरं 
मखं च दरधम्‌ अभविष्यत्‌। तहिने सा| 
यवागूं पिबन्ती तं वृकं निन्दितवती | 
आसीत्‌। अतः एव सः वृकमानवः 
प्रतीकारसाधनार्थम्‌ एवं कृतवान्‌। दैवेन 
प्ररितः अहम्‌ एतं करण्डकम्‌ 
उद्घाटितवान्‌। अतः अनर्थः न सम्पन्नः'' 
इति आलोचितवान्‌ कृषिकः। 

वृक्षः सशब्दं ज्वलन्‌ आसीत्‌। कृषिकः तु 
धेन्वा सह वेगेन गृहं गतवान्‌। वृक्षस्थः | 
अग्निः एव वायुना प्रेरितः सन्‌ दावानलः 
भत्वा समग्रम्‌ अरण्यम्‌ अदहत्‌। 

उत्तमधेनुप्राप्त्या सन्तुष्टः कृषिकः 
पत्न्या सह सुखेन जीवनं यापितवान्‌ | 
वृकमानवः अनन्तरं तेन कदापि न दृष्टः। | 











म हेशः नाम युवकः नगरे सर्वकारीय 


| कार्यालये उद्योगे आसीत्‌। सः वीणावतीं 


परिणीतवान्‌। पत्न्या सह नृतने भाटकगृहे 
वसतिम्‌ आरब्धवान्‌ च। नगरे मध्यभागे 
भाटकम्‌ अधिक दातव्यं भवति इत्यतः 
नगरसीमायां स्थिते भाटकगृहे निवसति सः। 

कदाचित्‌ महेशः गृहस्य पुरतः उपविश्य 
किमपि कार्यं र्वन्‌ आसीत्‌। वीणावती अपि 
पाकशालायां कार्ये मग्ना आसीत्‌। तदा 
कश्चित्‌ आगत्य- ` कुशलिनी खल्‌ 
| भगिनी ? गृहं तृप्तिकरम्‌ अस्ति खलु? इति 
| वदन्‌ गृहस्य अन्तः आगतवान्‌ । 
| "वस्तूनि इतोऽपि सुव्यवस्थितं न 

स्थापितानि इति भाति खल्‌ ?'' इति वदन्ती 
अन्या काचित्‌ अन्तः आगतवती। 

महेशः अन्तः आगत्य एषः जनार्दनः, एषा 
जानकी इति परिचयं कारयित्वा उक्तवान्‌- 


` एतयोः गृहम्‌ इतः समीपे एव अस्ति। एतौ 
परोपकारशीलौ '' इति। 

अनन्तरं तौ साहाय्यं कर्तुम्‌ उद्यक्तौ जातौ। 
जनार्दनः महेशस्य साहाय्यं कृतवान्‌ चेत्‌ 
जानकी वीणावत्याः साहाय्यं कृतवती । 
अनन्तरं सम्भाषणं कर्वन्तः ते चत्वारः अपिः 
भोजनं समापितवन्तः। सायङ्कालपर्यन्तं | 
स्थित्वा जनार्दनः जानकी च प्रतिगतवन्तौ। 

आवाभ्याम्‌ एव सर्वं करणीयं चेत्‌ | 

चत्वारि दिनानि अपेक्षितानि अभविष्यन्‌ । 
तयोः साहाय्यतः सर्वम्‌ एकदिनाभ्यन्तरे | 
सम्पन्नम्‌" इति सन्तोषेण उक्तवती | 
वीणावती। 

किन्तु एषः सन्तोषः चिरकालं न स्थितः। 
यतः पाकादिकार्य समाप्य पतिं कार्यालयं 
सम्प्रेष्य वीणावती यावत्‌ उपविशति तावता 
जानकी तत्र आगच्छति, वार्तालापं करोति च। 


'' भ्रगिनी'' 





भोजनसमये अपि सा तत्रैव उपविशति, 
अन्यस्याः उपस्थितौ तां विना भोजनं न 
| उचितं खल्‌? अतः वीणावती जानकीम्‌ अपि 
भोजनार्थम्‌ आहवयति। सायङ्कालपर्यन्तं 
जानक्या उच्यमानाः असम्बद्धा सर्वे विषयाः 
अनिवार्यतया श्रोतव्या: भवन्ति वीणावत्या। 
भोजनानन्तरं लघुनिद्रां कर्तम्‌ अपि अवकाशं 
न प्राप्नोति सा। 
सायङ्काले महेशः यदा गृहं प्रत्यागच्छति 
| तदा जनार्दनः आगत्य सुखेन आनन्दे 
उपविशति। महेशाय इव जनार्दनाय अपि 
उपाहारः पानीयं च दातव्यं भवति। एवं 
 रात्रिपर्यन्तं तयोः पीडा प्रचलति एव। 
` कानिचन दिनानि यावत्‌ एतां पीडां मौनं 


. | सोढवती वीणावती। अन्ते सा खेदेन पतिम्‌ 


उक्तवती - ''एतौ दम्पती पिशाचौ इव आवां 
पीडयतः खलु? एतयोः कारणतः एकान्ते 
वार्तालापः, विहारः इत्यादिकं सर्वं च्य॒तं 
जातम्‌" इति। 

पत्न्याः वचनं श्रुत्वा मन्दहासं प्रकटयन्‌ 
मौनं स्थितवान्‌ महेशः, 


'“श्वः यदा जनार्दनः जानकी च आगच्छतः 


तदा आवां मन्दिरं गच्छावः इति उक्त्वा इतः 
निर्गच्छाव'' इति पतिम्‌ उक्तवती वीणावती। 
एतत्‌ किम्‌ उचितं भवेत्‌ ?'' इति पृष्टवान्‌ 
महेशः। 
पतिः एतादशम्‌ उपायं न अङ्गीकरोति 


इति ज्ञातवती वीणावती। अतः स्वयम्‌ एव | 


किमपि करणीयम्‌ इति निश्चितवती सा। 
सप्ताहानन्तरं जनार्दनः कार्यनिमित्तम्‌ 





अन्यं ग्रामं गन्तम्‌ उद्युक्तः। सः महेशं 
| द्ष्ट्वा- "भोः, अहं दिनद्वयाभ्यन्तरे 
प्रत्यागमिष्यामि। मम पत्नी इदानीम्‌ 
अस्वस्था। अतः मम प्रत्यागमनात्‌ पर्व॑सा 
यदि किमपि आवश्यकम्‌ इति वदेत्‌ तर्हिं 
आनीय ददातु ` इति उक्त्वा ततः निर्गतवान्‌। 

अनन्तरदिने कार्यालयगमनात्‌ पर्वे महेशः 
। जनार्दनस्य गृहं गतवान्‌। तत्र जानकी एकाम्‌ 
आवलीं यच्छन्ती उक्तवती- `` अग्रज 
। कार्यालयतः आगमनसमये एतानि वस्तनि 
आनयत्‌ ' इति। 

सायं महेशः तानि वस्तनि क्रीत्वा आनीय 
दत्तवान्‌। तदर्थं द्विशतं रूप्यकाणि व्ययितानि 
| तेन। जनार्दनस्य प्रत्यागमनानन्तरं दश 
| दिनानि अतीतानि चेदपि एतस्य धनस्य 

प्रत्यर्पणप्रस्तावः एव न दष्टः। 

अतः वीणावती स्वगृहम्‌ आगतां जानकीम्‌ 
उक्तवती- ""वस्तनां निमित्तं व्ययितानि | 
द्विशतं रूप्यकाणि न आगतानि। कृपया पतिं | 
स्मारयत्‌'' इति। | 

तदा आश्चर्य प्रकटयन्ती जानकी 
उक्तवती- "तावताम्‌ अल्पप्रमाणकानां 
वस्तूनां कृते द्विशतं रूप्यकाणि! आश्चर्यम्‌ 
एतत्‌! मम पतिः तावन्ति वस्तूनि शतरूप्यकैः 
आनयेत्‌। भवत्याः पतिः क्रयणम्‌ एव न | 
जानाति'' इति। ्‌ 

एतत्‌ श्रुतवत्याः वीणावत्याः महान्‌ कोपः 
आगतः। तथापि सा मौनं स्थितवती। | 

दिनद्वयानन्तरं  कार्यालयकार्यनिमित्तं 
महेशेन ग्रामान्तरं गन्तव्यम्‌ आपतितम्‌। 








तस्य गमनदिने वीणावती तम्‌ उक्तवती - 
भवतः प्रत्यागनार्थं दिनत्रयम्‌ आवश्यक 
| खलु? जनार्दनस्य हस्ते शतं रूप्यकाणि 


| स्थापयित्वा अस्माक गृहार्थं किमपि 
आवश्यकं भवेत्‌ चेत्‌ आनीय दातं सुचयित्वा 
गच्छत्‌ ' इति। 
तत्‌ श्रत्वा महेशः असमाधानेन 
उक्तवान्‌- "भवत्याः विवेकः अस्ति वा? 
द्विशतं रूप्यकाणि एतावता एव 
हस्तच्यतानि। पनरपि शतं रूप्यकाणि 
दातव्यानि इति वदति खल्‌? इति। 
। "धनविषये भवतः चिन्ता मास्तु। ततं: 
धनं कथं प्रतिस्वीकरणीयम्‌ इति अह 


| जानामि। मया यथा स॒चितं तथा कृत्वा 


चठ 


गच्छत्‌ भवान्‌'' इति सृचितवती वीणावती। ` 

महेशः जनार्दनस्य हस्ते शतं रूप्यकाणि 
स्थापयित्वा पत्न्या यथा सूचितं तथा उक्त्वा 
ग्रामान्तरं गतवान्‌। 

अनन्तरदिने जनार्दनः आगत्य वीणावतीं 
पष्टवान्‌- ''भगिनि! विपणितः किमपि 
आनेतव्यं वा? '" इति। | 

`` आनेतव्यं किमपि नास्ति। अन्यविधं 
साहाय्यम्‌ अपेक्षितम्‌। मम अनुजस्य | 
अध्ययनार्थं पितुः समीपे धनं नास्ति। अतः | 
मम मात्रा दत्तं सुवर्णवलयं विक्रेतुम्‌ इच्छामि । | 
किन्तु एषा विक्रयणवार्ता मम पत्या न 
ज्ञायेत' ' इति उक्तवती वीणावती। 

सुवर्णविक्रयणवार्तां श्रुत्वा जनार्दनः | 
सन्तोषेण उक्तवान्‌- `'एतावदेव खल्‌? 
अवश्यं करोमि। सुवर्णवलयं ददातु अत्र | 
इति। । 

वीणावती क्षणकालानन्तरम्‌ आतङ्केन 
उक्तवती - ` भ्रातः! अद्य शुक्रवासरः खल्‌? 
मात॒गहे दत्तम्‌ आभरणं शुक्रवासरे विक्रेतुं न 
इच्छामि अहम्‌। किन्तु मम पित्रा अद्यैव | 
त्रिशतं रूप्यकाणि अपेक्ष्यन्ते। यतः अनुजस्य 
शालायां शल्कं दातुम्‌ अदैव अन्तिमः | 
दिनाङ्कः। अतः कि करणीयम्‌ इत्येव न 
ज्ञायते '' इति। 

'तदर्थं किमर्थं चिन्तां करोति? मया 
पूर्वतनं द्विशतं दातव्यम्‌ आसीत्‌ एव। हयः | 
भवत्याः पत्या शतं रूप्यकाणि दत्तानि। अतः 


चन्दमामा 


त्रिशतं रूप्यकाणि भवत्यै दास्याभि। भवती 
| तत्‌ पितुः गृहं प्रति प्रेषयतु। श्वः वलयस्य 
| वेक्रयणं करतुं शक्यते" इति उक्तवान्‌ 
| जनार्दनः। 
``अस्तु तर्हि इति अङ्गीकृतवती 
। वीणावती। जनार्दनः गृहं गत्वा त्रिशतं 
रूप्यकाणि आनीय वीणावत्यै दत्तवान्‌। 

अनन्तरदिने यदा सः सुवर्णवलयं प्राप्तु 
वीणावत्याः गृहम्‌ आगतवान्‌ तदा सा 
दिग्भ्रान्ता इव उपविष्टा आसीत्‌। 

जनार्दनं दष्ट्वा सा- ''हा हन्त! अग्रज 
सर्वनाशः सम्पन्नः। रात्रौ द्रौ चोरौ आगत्य 
स्वं चोरयित्वा गतवन्तौ। धनम्‌, 
आभरणानि, पात्राणि इत्यादीनि सर्वाणि 


नष्टानि। कश्चित्‌ मां स्नानगृहे पातयित्वा 
 हवारपिधानं कृतवान्‌। तयोः निर्गमनानन्तरं 
अह कथञ्चित्‌ ततः बहिः आगता। इतः परम्‌ 
 अग्िममासस्य वेतनं मम पतिः यावत्‌ न 
प्राप्स्यति तावत्‌ आवयोः रक्षणभारः भवतः 
एव'' इति रुदती उक्तवती । 


एतत्‌ श्रुत्वा म्लानवदनः जनार्दनः "'हा 
हान्त! मम तु अन्यत्‌ कष्टम्‌। मम मातुलानी 


तीव्रम्‌ अस्वस्था इति हः वार्ता आगता । 
वृद्धायाः तस्याः सेवार्थं मया मम पत्न्या च 
गन्तव्यम्‌ एव। यावत्‌ आवयोः प्रत्यागमनं 
भवेत्‌ तावत्‌ कथञ्चित्‌ निर्वहतु भोः'" इति 
उक्त्वा वीणायाः प्रतिक्रियाम्‌ अपि अपश्यन्‌ 
ततः निर्गतवान्‌। 

एतदनन्तरं मासः अतीतः चेदपि जनार्दनः 
जानकी वा महेशस्य गृहं न आगतवन्तौ । 


विपण्यां महेशं दृष्ट्वा अपि अपश्यन्‌ इव 


गच्छति जनार्दनः। 
समीचीनम्‌ उपायं कृतवती भवती। 


महती पीडा अपगता" इति पत्नीं साभिमानं । 


पश्यन्‌ उक्तवान्‌ महेशः। 


'"एताद्शाः दष्टाः जनाः एवम्‌ एव | 


निवारणीयाः। शठं प्रति शास्यम्‌ एव 


ओषधम्‌ । ण्यं सङ्कोचः वा स्वजने | 
स्यात्‌, न तु एतादशे जने'" इति हसन्ती 


उक्तवती वीणावती। 





= अ 


| र्हः पराज : नाम कश्चन कर्मकरः कस्यचित्‌ 
धनिकस्य गृहे उद्योगे आसीत्‌। तस्य 


धनिकस्य गोष्ठस्य एकस्मिन्‌ पाश्वे एव 
एतस्य वसतिः। लघुकटीरं निमय पत्नीपत्रैः 


सह निवसति सः। 

कदाचित्‌ रूपराजस्य पत्नी खेदेन पतिम्‌ 
उक्तवती - ` कीदशी दुर्गतिः अस्माकम्‌! न 
ूर्णोदरं भोजनं, न सुखं, न शान्तिः। अस्माक 
पुत्राः अग्रे किंवा क्यः?" इति। 

तदा रूपराजः- `'किं करोमि अहम्‌? 
वाणिज्यादिकं किमपि कृतं चेत्‌ धनं सम्पादितं 
स्यात्‌, किन्त वाणिज्यार्थं मूलधनम्‌ 
आवश्यकम्‌। मूलधनं किम्‌, एक नाणकम्‌ 
। अपि नास्ति अस्माकं समीपे। यदि 
| आणकात्मकं मूलधनं स्यात्‌ चेदपि अहं 
बहुधनं सम्पादयेयम्‌। हँ, उत्पद्यन्ते 
विलीयन्ते दरिद्राणां मनोरथाः इति 


निराशया उक्तवान्‌ । | 

पतिपत्न्योः एतत्‌ सम्भाषणं धनिकः 
अकस्मात्‌ श्रतवान्‌। एषः कर्मकरः 
आणकमितेन मृलधनेन कीदशं वाणिज्यं | 
क्यात्‌? ततः कियन्तं लाभं सम्पादयेत्‌ ? 
एतत्सव परीक्षणीयम्‌' इति आलोच्य सः | 
धनिकः एकम्‌ आणकनाणकं कटीरस्य अन्तः 
पातितवान्‌ । 

अनन्तरदिने सम्मार्जनसमये रूपराजस्य 
पत्न्या तत्‌ नाणकं प्राप्तम्‌। सा तत्‌ पत्यै 
प्रदश्यन्ती- "आणकं यदि स्यात्‌ तर्हिं 
वाणिज्यं कूर्याम्‌ इति हयः उक्तवान्‌ खल्‌? 
पश्यत्‌, अत्र प्राप्तम्‌ आणकम्‌'' इति वदन्ती 
नाणक पत्युः हस्ते स्थापितवती, 

रूपराजः तत्‌ नाणकं स्वीकृत्य 
यजमानसमीपं गत्वा- ` श्रीमन्‌! एतत्‌ 
नाणकं सम्मार्जनसमये मम गृहे प्राप्तम्‌। 





"माणवकः '' 





एतत्‌ न मम। भवदीयम्‌ एव स्यात्‌। अतः 


। स्वीकरोत्‌ ` इति उक्तवान्‌। 
। धनिकः तत्‌ नाणक परीक्ष्य उक्तवान्‌ - 
"एतत्‌ ममापि न स्यात्‌। कथञ्चित्‌ भवता 
प्राप्तम्‌। अतः भवान्‌ एव स्वीकरोतु ` इति। 
"यथा भवान्‌ वदति तथा'' इति वदन्‌ 
रूपराजः तत्‌ नाणकं स्वीकृतवान्‌ । तिने एव 
नगरं गतवान्‌ सः। नगरे अल्पप्रमाणेन 
कसीदवाणिज्यं कर्वतः परिचितस्य कस्यचित्‌ 
। समीपं गत्वा रूपराजः उक्तवान्‌ - ` श्रीमन्‌! 
एतत्‌ आणकं वृद्धिरूपेण इदानीम्‌ एव 
स्वीकृत्य एकं रूप्यक ऋणरूपेण ददात्‌। 
सायड़कालाभ्यन्तरे ऋणं प्रत्यर्पयिष्यामिः' 
इति। कसीदवणिक्‌ हसन्‌ ऋणं दत्तवान्‌ । 
रूपराजः अपरस्य कसीदवणिजः समीपं 
| गत्वा एकं रूप्यकं वृद्धिरूपेण दत्त्वा 
| एकदिनस्य अवधिं निशिचत्य दश रूप्यकाणि 
| ऋणरूपेण प्राप्तवान्‌। 
। तानि दश रूप्यकाणि वृद्धिरूपेण अन्यस्मै 
। कसीदवणिजे दत्त्वा ऋणपत्रम्‌ अपि लिखित्वा 
दत्वा शतं रूप्यकाणि ऋणरूपेण प्राप्तवान्‌ । 
एवं क्रमेण ये ऋणं दत्तवन्तः ते सर्वे 
धनिकस्य परिचिताः एव। एतस्मात्‌ 
परिचयवबलात्‌ एव तैः ऋणं दत्तम्‌ आसीत्‌। 
रूपराजः ऋणरूपेण प्राप्तं शतं रूप्यकाणि 
स्वीकृत्य अपरस्य महाकसीदवणिजः समीपं 
गत्वा तत्‌ धनं वृद्धिरूपेण दत्त्वा ~ '' एतत्‌ धनं 
स्वीकृत्य सहस्रं रूप्यकाणि ऋणरूपेण ददात्‌ 


चन्दमामा 





सप्ताहाभ्यन्तरे प्रत्यर्पयिष्यामि' इति 
उक्तवान्‌। सः कसीदवणिक्‌ रूपराजस्य 
नाम, तस्य यजमानस्य च नाम इत्यादिक | 
विवरणं पृष्ट्वा, ऋणपत्रं लेखयित्वा सहसरं | 
रूप्यकाणि दत्तवान्‌। | 
एतेन धनेन रूपराजः पूर्वतनानि ऋणानि 
प्रत्यर्पितवान्‌। अनन्तरम्‌ अवशिष्टं धनं | 
पत्न्यै प्रदर्शयन्‌ पत्नीम्‌ उक्तवान्‌ - ` पश्यत्‌ 
भोः, एकस्मात्‌ आणकतः एतावत्‌ धनं 
प्राप्तम्‌ '' इति। 
किम्‌ एतेन? एतत्‌ तु ऋणं, न तु लाभः, 
एतादशेन धनेन किम्‌?" इति असन्तोषेण 
उक्तवती तस्य पत्नी। 
"एतत्‌ ऋणरूपेण प्राप्तं, सत्यम्‌। एतेन | 


धनेन अहं वाणिज्यं करिष्यामि। ततः लाभः। 

आणकात्‌ एव एतावत्‌ प्राप्तं खलु? इति 
उक्तवान्‌ रूपराजः। 

अनन्तरदिने रूपराजः कान्तिपुरनामकं 
| ग्रामं गतवान्‌। तत्र॒ यावानलस्य कृषिः 
 प्रधाना। यावानलसस्यं कर्तनार्थं सिद्धम्‌ 
अस्ति। तावता तत्र गतः रूपराजः सर्वान्‌ 
कृषिकान्‌ द्ष्ट्वा ~ ` ' एतस्य वर्षस्य उत्पत्तिम्‌ 
अहं क्रेष्यामि। अतः इदानीम्‌ एव अग्रिमधनं 
किञ्चित्‌ स्वीकर्वन्त॒। मम अनुमतिं विना 
कस्मैचित्‌ अपि धान्यं न दातव्यम्‌'' इति 
उक्त्वा एकंकस्मै अपि कृषिकाय किञ्चित्‌ 
| धनं दत्तवान्‌। वाणिज्यनियमाः पत्रे लेखिताः। 
रूपराजस्य प्रत्यागमनानन्तरम्‌ इतरे 
| वणिजः यावानलं क्रेतुं कान्तिपुरं गतवन्तः। 
। तत्र तैः ज्ञातं यत्‌ धान्यं पूर्वम्‌ एव रूपराजेन 
अग्िमधनं दत्त्वा क्रीतम्‌ इति। 
ते रूपराजस्य समीपं गत्वा उक्तवन्तः- 
। ` वयं प्रतिवर्षं कान्तिपुरीयं यावानलं क्रीणन्तः 
स्मः। अस्मिन्‌ वषं भवान्‌ आगत्य अस्माक 
। वाणिज्यं नाशितवान्‌। वयं प्रार्थयामः 








कृपया भवान्‌ अन्यत्र गत्वा वाणिज्यं करोत्‌ 
इति ` इति। 

'भवतां वाणिज्यं मया न नाशितम्‌। 
अन्यस्मै विक्रेतुम्‌ एव .मया तत्रत्यानि 
धान्यानि क्रीतानि। भवन्तः वाणिज्यधर्मं 
जानन्ति एव । यावानलस्य क्रयणमूल्यम्‌ अपि 
जानन्ति न्याययुतं लाभांशं महयं दत्त्वा मत्तः | 
क्रेतुम्‌ अर्हन्ति भवन्तः'' इति उक्तवान्‌ 
रूपराजः। 

अनन्यगतिकाः वणिजः योग्येन मूल्येन | 
रूपराजतः यावानलधान्यं क्रीतवन्तः। 
एतेन व्यवहारेण रूपराजेन सहस्रशः | 
रूप्यकाणि प्राप्तानि। सः प्रथमं ऋणं | 
प्रत्यर्पितवान्‌। शिष्टेन धनेन उत्तमां भमिं 
क्रीतवान्‌। तत्रैव लघुगृहम्‌ अपि निर्मितवान्‌ । 

रूपराजस्य एतं व्यवहारकौशलं दष्ट्वा 
धनिकः अतीव सन्तुष्टः) ये पूर्वं रूपराजाय 
अल्पं ऋणं दत्तवन्तः ते अपि रूपराजेन 
आणकात्‌ सम्पादितम्‌ एेश्वर्यं दष्ट्वा आश्चयं 
सन्तोषं च प्रकटितवन्तः। 






























काक शा का ऋक्‌ 


















वकः न नरभक्षकः 


| "वकेण मानवः भक्षितः' इति चटना 
एका एव, या च केनडादेशे प्रवृत्ता। व्याधः 
कश्चित्‌ वृकेण दष्टः, रेविसूरोगेण ग्रस्तः सन्‌ 
मतः च। वस्ततः त॒ वृकः न तथा क्रूरः। प्राणिशिशुन्‌ 
वृद्धप्राणिनः, रोगमग्रस्तप्राणिनः, विशेषतः शशान्‌ मूषकान्‌ 
च वृकाः खादन्ति। 








ˆ अपूर्वा वर्षोपलवष््टिः! 
(3 ९७० तमे वर्षे अमेरिकादेशे कानूसास्‌ काफे विल्ले 
प्रदेशे वर्षोपलवृष्टिः जाता। तत्समये १७.५ 

लण्डन्‌नगरस्य क्यु गान्‌ इत्यत्र स्थितः "विक्टोरिया '(निफिसी) जलसस्यम्‌ आकारेण अतिमहत्‌। 
जले प्लवमानस्य एतस्य सस्यस्य पत्राणि सामान्यतः षटृद्रादशाङ्गुलमितानि भवन्ति। 

जलसस्यम्‌ . 

| राधा - 
रेवती - का? राधा वा? 





विपणि गत्वा आगच्छाव 


रेवतिऽ5 रेवतिऽ8। 
आगच्छत्‌ 
अन्तः। उपविशतु, 


| रा - नैव। उपविशामि चेत्‌ विलम्बः 


निश्चितः 
रे - का त्वरा भवत्याः? 


| रा ~ द्वारम्‌ एवम्‌ एवं पिधाय आगतवती । 


न॒ कीलितवती। अतः त्वरया 
गन्तव्यम्‌। विपणि गत्वा आगच्छाव 
वा इति प्रष्टुम्‌ अत्र आगता। 


| रे - कदा? इदानीम्‌ एव? 
| रा - अथ किम्‌? 
रे ~ तर्हि न शक्यते भोः। 


पाकः 
इदानीम्‌ आरब्धः। 


| रा - शीघ्रं समापयत्‌। तदनन्तरं गत्वा 


आगच्छाव) 
रे - एकवादने आर्यपुत्रः आगमिष्यति ... 


रा - तावता प्रत्यागन्तं शक्यते भोः। 
त्रिचक्रिकया गच्छाव। त्रिचक्रिकया 
एव प्रत्यागमनम्‌। 

रे - अस्त तर्हि, एकघण्टानन्तर प्रस्थानं 
भवत्‌। 

रा - शीघ्रं पाककार्य समाप्य सिद्धा भवत्‌। 
अहम्‌ अपि अवशिष्टानि गृहकार्याणि 
समाप्य सज्जीभूय ११.३० वादने 
अत्रैव आगमिष्यामि 

चित्रशीर्षिका-स्पर्धां * पारितोषिकं ५०/- रूप्यकाणि ` 
विजितां `शीषिकां उन्‌-८९ मासे प्रकटयिष्यामः। 

प्राप्स्यति! * शीर्षिका: समपत्रे (पोस्ट्‌ -काड) लेखनीयाः। तत्र अन्यः विषयः न लेखनीयः। * अ धोनिर्दिष्ट -सङ्केताय शीर्षिका: 
प्रेषणीयाः- । 

